


శ్రీ రామకృష్ణ ప్రభ

52

౧౯౫౨, ఏప్రిల్-మే, మాసము

సంపుటము ౮

పంచిక ౮



శ్రీ రామకృష్ణమఠము, మైలాపూరు
చెన్నపురి

(పాట భావము)

హరినామోచ్చారణమున నాకెన్నడు
కన్నీరు కండ్లవెంట భారలు భారలుగా బ్రవ
హించును? ఆ దిన మెన్నడు రాగలదు?
సంసార వాసనలు నశించు నుదినమెన్నడు దరి
కొనును? పులకాంకితుడనగు దినమెన్నడు
నమిపించును?

ఇట్లు మాట్లాడుచుండ ఆహూతులయిన
బ్రాహ్మణులు కొందఱు వచ్చి కూర్చొనిరి.
వారిలో కొందఱు పండితులు, కొందఱు డాన్సు
తోడోగ్గులు. విషయశ్రీ రజనీనాథరాయ్
వారిలో నొకడు.

‘భావము కలిగిన వాయువు స్తంభిం
చును’ అని శ్రీ రామకృష్ణుడు పలుకుచు
మఱియు అర్జునుడు మత్స్యయంత్రమును
నెక్కువెట్టునపుడు అతని దృష్టి సమస్తమును
మత్స్యనేత్రమునందే లయించియుండెను.
మరి యే యితర దిశకును అతని దృష్టి మఱల
లేదు, అతని కంటికి మత్స్యనేత్రమువినా అన్య
మేదియు గోచరింపలేదు. ఇట్టి యవస్థయందు
వాయువు స్తంభించి కుంభకము లభించును.
భగవద్దర్శన లక్షణ మేమన మనయందలి మహా
వాయువు అతివేగముగ శిరోభిముఖముగా
గమించును. అంతట సమాధి లభించి మనకు
భగవద్దర్శన మబ్బును.

(వచ్చియున్న బ్రాహ్మణులను జూచి)
పండితమాత్రులై భగవద్భక్తి కుదురనివారి
మాటలు అవకతవకలుగా నుండును. సామా
న్యాయు యను పండితు డొకడు ‘ఈశ్వరుని
యందు రసములేదు. మన భక్తిప్రేమలచే
నాతని సరసని గావింపవలయు’నని వచించెను.
ఎంతటిమాట? ఏ ప్రభువును వేదములు రస

స్వరూపముగా వాకొనుచున్నవో ఆయన సీరసు
డట! దీనినిబట్టియే భగవాను డెట్టివాడన్న
విషయ మావ్యక్తికి తెలియనే తెలియదని
ఋజువగుచున్నది. అందువలననే యిట్టి యవక
తవకలు. ఒకడు ‘నామామగారింట గోశాల
నిండుగ గుఱ్ఱములున్న’వని వచించెను. ఇందు
వలన అతని మామగారింట గుఱ్ఱపు గిట్ట
గూడ లేదని తెలియుచున్నది. గోశాలయందు
గుఱ్ఱము లుండునా! :

కొందఱు తమ యైశ్వర్యము శక్తి సంపద
సంభ్రమములు—వీనివలన సహంకరింతురు.
ఇవన్నియు మూన్నాళ్ల ముచ్చటలే. వారితో
నేదియు పోవదు. ఈ విషయమున నొక పాట
గలదు. ‘ఓ మనసా! యోచించి చూడుము.
ఎవరికెవరు? ఈ భూమండలమున నివన్నియు
భ్రమాయత్రములే. ఈ మాయాజాలమున
బట్టువడి దక్షిణ కాళిని మఱువకుము. ఎవరి
కొఱకై చింతించి కష్టించువో వారు నీనెంట
రారు. ఆ ప్రేయసిగూడ నీ శవమును అమంగళ
మని దూరముగా విడిచిపోవును. ఇవన్నియు
మూన్నాళ్ల ముచ్చటలే. యజమానుడని
నిన్నండఱును గౌరవింతురు. కాని కాలయజ
మాని వచ్చినచో ఈ యజమానిని విడనాడు
దురు.’ ధనగర్వ ముండరాదు. నేను ధనికుడనని
యనుకున్నంత నే నీకంటె అధికులగుధనికులున్నా
రన్నవిషయము స్ఫురించును. సంధ్య కాగనే
మిణుగురుపురుగు బయటబడి యావత్ప్రపంచ
మును ప్రకాశింపజేయుచున్నానని తలంచును.
కాని సక్షత్రములు ప్రకాశింపగనే దాని యభి
మాన ముడుగును. అపుడు సక్షత్రములు
మేమే కాంతిమంతములమని జగత్తునకు వెలు
తురు నిచ్చుచుంటిమని తలంచును. కొంత
సేపటికి చంద్రోదయము కాగా సక్షత్రములు



శ్రీరామకృష్ణ ప్రభ

సంపుటము ౮

౧౯౫౭ - ఫిబ్రవరి : : ఖర - మాసము

సంచిక ౮

ఓం నమః శ్రీ భగవతే రామకృష్ణాయ నమో నమః

ప్రార్థన

శ్రీ రామకృష్ణస్తవము

- శ్లో. ఓంకార వాచ్యం స్వవికాశ మాద్యం నిత్యం విశుద్ధం త్రిగుణై ర్విముక్తం ।
సాక్షీ స్వరూపం జగతాం జనేశం శ్రీరామకృష్ణం సతతం నమామి ॥
- శ్లో. రాగాదిశూన్యం కరుణాధివాసం జ్ఞానప్రకాశం భవపాశనాశం ।
ఆనందరూపం మృదుమంజుహాసం శ్రీరామకృష్ణం సతతం స్మరామి ॥
- శ్లో. మగ్నం భవాద్భావభితారయంతం స్వాంకం నయంతం దురితం చరంతం ।
భక్తార్తి భారం కృపయాహరంతం శ్రీరామకృష్ణం శరణం వ్రజామి ॥
- శ్లో. కృచ్ఛం తపోయజ్ఞమహం న జానే మంత్రం న యంత్రం స్తవనంచ కించిత్ ।
జానే సదాహం శరణం వరేణ్యం హే దీనబంధో తవపాదయ్యగ్మం ॥
- శ్లో. షడ్వైదికోమే ప్రసభం ప్రమత్త మాతంగ వన్మాం నియతం తు దంతి ।
హా దేవ దేవేశ జగన్నివాస దాసోస్మి తే మాం పరిపశ్యరతు ॥
- శ్లో. నాహం ప్రయాచే మణిరత్నపూర్ణం హర్మ్యమ్ మనోజ్ఞాం సురబృందసేవ్యం ।
మేరోః సమానం రజతం సువర్ణం కాంతాం సురమ్యాం భువి సర్వరాజ్యమ్ ॥

రామకృష్ణప్రభ

శ్లో. యద్ యోగిబృందా జనహీనదేశే మగ్నః సమాధౌ పరిచింతయంతి ।
యాచే త్వహంతే భువనైకనాథ బ్రహ్మాదివంశ్యం చరణారవిందమ్ ॥

శ్లో. నశ్వవ జానాసి మహేశ్వరోఽసి దీనాతి దీనశ్చ పదాశ్రితోఽహం ।
సంయచ్ఛ తస్మై స్వకృపాగుణేన భక్తిం తదీయా మచలాం విశుద్ధామ్ ॥

శ్లో. మందప్రమత్తో గుణవిక్తిహీనః కథం నువేద్మి స్తవనం తవాహం ।
స్తుత్వా యథా త్వాం కరుణైకసింధో ప్రాప్సామి తన్మాం ప్రవిదేశా శిక్షాం ॥

శ్లో. నమామి నిత్యం తవపాదయుగ్మం ధ్యాయామి నిత్యం తవపూర్ణరూపం ।
కరోమి నిత్యం కమలాంఘ్రి పూజాం నాథ త్వదస్యచ్ఛరణం నజానే ॥

శ్లో. స్థాపకాయచ ధర్మస్య, సర్వధర్మ స్వరూపిణే ।
అవతార పరిష్కాయ, రామకృష్ణాయతే నమః ॥

శా. శ్రీరమ్యంబగు సృష్టి సర్వమతముల్ శ శిష్టావళిఁ బ్రహ్మముం
జేరంగొల్పుఁ దుదిఁ నదీనదములుఁ శ సింధూదరంబుఁ బలెఁ
మీరున్నేమను భేదభావముడుగఁ శ మేలంచు బోధించు ను
శ్రీరమ్యా ! మతసామరస్య నిలయా ! శ శ్రీ రామకృష్ణప్రభూ !

తే. గీ. సురుచిరంబైన భవదీయ శ సుస్మితమున
విస్తృతోన్మీలిత కటాక్ష శ వీక్షణమున
శిష్యవర్గంబుఁ దీర్చెడి శ చిన్మయాత్మ !
రామకృష్ణప్రభూ నీవె శ రక్షణంబు !



ఓం నమో భగవతే శ్రీరామకృష్ణాయ !

శ్రీ రామకృష్ణ వచనామృతము — 'మ.'

సింధూరియాపటి బ్రహ్మసమాజమున శ్రీ రామకృష్ణుడు

(గతసంచిక తరువాయి)

26 నవంబరు 1883.

విజయకృష్ణ గోస్వామి నేడే గయాక్షేత్రము నుండి తిరిగివచ్చెను. ఆతడు అచటనున్నప్పడు కొన్నిదినములు నిర్జనస్థలములయందును కొన్నాళ్లు సాధుసంగమమునందును గడపెను. ప్రస్తుత మాతడు కాపాయాంబరముల ధరించి యున్నాడు. ఈదుస్తులతో నాతడు చాల అందముగా గనిపించుచున్నాడు. ఆతడెల్లప్పుడును అంతర్ముఖుడై యున్నట్లు ఆతని వైఖరి మనకు స్ఫురింపజేయుచుండును. వి న మి త శిరస్సుడై యతడు దీర్ఘాలోచనానిమగ్నుడంబోలె శ్రీ గురు దేవుని సన్నిధియందు గూర్చొని యుండెను.

శ్రీరామ: — (విజయుని జూచుచు) విజయా! 'సీ'కేదయిన నిల్లు కుదిరినదా?'

ఇదిగో వినుము. సాధువు లిరువురు దేశాటనము చేయుచు నొకపట్టణమును జేరిరి. అందొక డా పట్టణము వైఖరికి తెల్లబోయి యందలి యిండ్లు, బజార్లు, కొట్లు—అన్నింటిని జూడ నారంభించెను. ఆ సమయమున అతడు రెండవ సాధువును కలిసికొనెను. అంతట నా ద్వితీయ సాధువు 'ఆశ్చర్యపరవశుడవై

యిట్లు చూచుచున్నావేమి? నీ మూట ముల్లె లేవి?' యని యడిగెను. ప్రథము డిట్లు సమాధానించెను : 'నే నీ పట్టణమును జేరగనే బస కుదుర్చుకొని ఆ మూట నందుంచి తలుపు తాళమువైచి నిశ్చింతమనస్కుడనై బయటికి వచ్చితిని. ఈ పట్టణమునందలి వింతలను జూచుచు బోవుచున్నాను.' “‘అందువలననే నేనుగూడ బస కుదిరినదా’ యని యడుగు చుంటిని” అని రెండవవాడు పలికెను. ('మ.' మున్నగువారిలో) విజయుని (fountain) జెలయి న్నాళ్లును మాతవడియుండెను. అది యిపుడు తెరువబడినది.

(విజయునితో) చూచితివా! శివనాథుడెన్నియో కష్టములనుభవించుచున్నాడు. పత్రికలకు వ్యాసముల వ్రాయుటయు నింకను నెన్నియోపను లతనికున్నవి. విషయకర్తముల వలన మిగులునది యశాంతియే. అదియునుగాక ఎన్నియో తీవ్రసమస్యాపరిష్కరణాది దీర్ఘాలోచనలుగూడ సతనికి గలవు.

శ్రీమద్భాగవతమునందు అవధూతకుగల (24) ఇరువది నలుగురు గురువులలో గ్రద్దయు నొక గురువుగా బేర్కొనబడియున్నది. ఒక

చోట కొందఱు చేపలు పట్టుచుండిరి. ఆ సమయమున నెక్కడనుండియో యొక గ్రద్ద వచ్చి హఠాత్తుగా నచ్చట వ్రాలి యొక చేపను తన్నుకొనిపోయెను. కాని దాని ముక్కున చేపను జూడగనే వందలకొలది కాకులు దానిని వెంటడింప నారంభించెను. తోడనే 'కా కా' యని పెద్దగా గోల జరిగెను. చేపతోడిగ్రద్ద పోయినచోటికెల్ల నీ కాకులు పోవుచుండెను. దక్షిణాభిముఖముగా గ్రద్ద వెళ్లెను. కాకులు ఆ వైపునకే వచ్చెను. మఱల నుత్తరదిశకు పోవగా నచ్చట గూడ నదియే జరిగెను. సరి యని గ్రద్ద తూర్పు పడమరలు తిరుగాడ జొచ్చినది. కాని కాకులు దానిని వదలినవికావు. ఎచటికిబోయినను ఈ యవస్థ తటస్థించుటచే చికాకుచెంది యటు నిటు తిరుగుచుండగా ముక్కునుండి చేప జారిపోయెను. అంతటితో కాకులన్నియు గ్రద్దను వదలి చేపను జేరెను. అంతట ఆ గ్రద్ద నిశ్చింతగా నొక చెట్టు కొమ్మపై గూర్చొని యిట్లు తలపోయ నారంభించెను : 'నా కష్టములన్నింటికిని ఈ చేపయేగదా కారణము. అది పోయినది, దానితోడనే నా కష్టములును నశించినవి. నే నిపుడు నిర్విచారి నై యున్నాను.'

అవధూత గ్రద్దవలన నీ గుణపాఠమును గ్రహించెను. 'ఎంతవఱకు మత్స్యము (వాసనలు) లుండునో అంతవఱకు కర్మములు దప్పువు. ఆ కర్మములవలన విచారము, ఆతురత, అశాంతి మున్నగునవన్నియు వుట్టును. వాసనాత్యాగము లభించినంతటనే కర్మ నశించి శాంతి సమకూరును.

కాని నిష్కామకర్మ మిక్కిలి మంచిది. దానియందశాంతియే తేదు. కాని నిష్కామకర్మాచరణము మిక్కిలి కష్టము. మనము

నిష్కామకర్మ మాచరించుచున్నామని తలంపవచ్చును. కాని ఎందుండియో కామన అందు అజ్ఞాతముగా బ్రవేశించును. కర్తకు అది స్ఫురింపనే స్ఫురింపదు. మానవుడు పూర్వము తీవ్రసాధనల చేసియున్నచో నిష్కామకర్మను ఆచరింపగలడు. భగవద్దర్శనాంతరము నిష్కామకర్మ మనాయాసముగ ప్రవర్తిల్లును. సాక్షాత్కారానంతరము సాధారణముగా కర్మత్యాగమే కలుగును. ఎవరో ఒకరిద్దరు నారద మహర్షివలె లోకశిక్షార్థము కర్మాచరణము గావించుచుందురు.

అవధూత కింకొక గురువు గలదు. అది తేనెటీగ. తేనెటీగ ఎంతో కష్టపడి ఎన్నాళ్లకో మధువును సంపాదించును. కాని ఆ మధువును అది అనుభవింపదు. ఎవడో వచ్చి ఆ తేనెపట్టును విడదీసి యా తేనెను తీసికొనిపోవును. 'సంచయనము చేయరా'దన్న గుణపాఠమును అవధూత తేనెటీగవలన గ్రహించెను. సాధువులు సంపూర్ణముగ భగవంతునియెడ నిబ్బరము కలిగియుండవలయును. వారు సంచయనము చేయరాదు.

ఈ విషయము సంసారులకు గాదు. సంసారులు వారి కుటుంబమును రక్షించుకొనవలయునుగదా! అందువలన వారు సంచయనము చేయవలయును. పక్షులు, సాధువులు, సంచయనము చేయరు. కాని పక్షులు పిల్లలకొకటై ఆహారమును నోటగఱచికొనివచ్చును. విడయా! నేనొక విషయము జెప్పద వినుము. ఎవడేని సాధువు మూట ముల్లై కట్టుకొని యందనేకములగు ముల్లై వేసికొనియున్నచో వానిని నమ్మవలదు. నేనొకమా రిట్టి సాధువు నొకనిని జూచితిని. ఇరువురు మువ్వురు కూర్చొని

యన్నాడు. ఒకడు పప్పులోని థాల్ల నేరు చున్నాడు. మరియొకడు బట్ట కుట్టుచున్నాడు. మరియొకడు ధనికులు పెట్టిన విందునుగూర్చి మాట్లాడుచున్నాడు. “అరె ఓ బాబునెలాకో రూపేయా కరచో కియా, సాధు లోకో బహుత్ కిలాయా—పూరీ, జలేబీ, సేడా, బర్ఫీ, మాల్పవా, బహుత్ చీజ్ తయార్ కియా” (అందరును నవ్విరి.)

విజయకృష్ణుడు:—చి త్రము. దారియం దిట్టి సాధువులనుగూడ జూచితిని. గయలో అందరు వీరిని ‘లోటావాలా’ సాధువులందురు. (అందరు నవ్విరి.)

శ్రీరామ:—(విజయనితో) భగవానుని యందు భక్తి కుదిరిన కర్మత్యాగము తనంతట తానే లభించును. భగవంతు డెవరిచే పని చేయించుచున్నాడో వారు కర్మల నాచరింతురు గాక! నీకిప్పుడు సమయ మానస్సమయినది. అన్నింటినీ వదలివైచి ‘ఓ మనసా! భగవానుని నీవు చూడుము, నేను జూచెదను. ఇతరులెవ్వరును మన దృష్టిని చెదర్చకుండుడుగాక’ అని చెప్పి శ్రీ రామకృష్ణ భగవానుడు అనన్య కంఠమాధుర్యముతో మధువును వర్షించు నొకానొక గేయమును బాడెను.

(పాట భావము)

జాగరూకతతో హృదయమున ఆదరిణి శ్యామామాతను గొలుపుము. ఓ మనసా! నీవు చూడుము, నేను జూచెద. ఇంకెవరిని జూడ నీయకు. కామాదుల నేమనెంచి బంటరిగా తలిని జూచుటకు నీవు రమ్ము. అపుడప్పుడు ‘అమ్మా, అమ్మా’ యని పిలుచుటకై రసనోద్రియమును మాత్రము విడువవలదు. కురుచిని కుమంత్రము లను దరిజేరనీయకుము, జానమును నేత్రములకు

ద్వారపాలకుని గావింపుము. అత్యంతము జాగ రూకతతో నుండమనుము.

శ్రీరామ:—(విజయనితో) ఇక నీవు భగ వానుని శరణుజొచ్చి లజ్జాభయముల ద్యజింపుము. నేను హరినామసంకీర్తనము చేయుచు నృత్యము చేసినచో నితరులేమనుకొందురో యన్న భావమును వదలిపెట్టుము. లజ్జాఘ్నాభయము లుండరాదు. లజ్జయు, ఘ్నాభయమును, భయమును, రహస్యగోపనాభిలాషయు పాశములే. ఇవన్నియు నశించిననే జీవునకు ముక్తి. జీవుడు పాశబద్ధుడు. శివుడు పాశముక్తుడు. భగవత్ప్రేమ అత్యంత కష్టసాధ్యము. మొట్ట మొదట పతివ్రతకు తన భర్తయం దెంతటి నిష్ఠయో అంతటి నిష్ఠ భగవానునియందు మనకు కుదిరిన యపుడే భక్తి లభించును. శుద్ధ భక్తి కలుగుట చాల కష్టము. భక్తియందు మనఃప్రాణములు భగవల్లగ్నములగును.

తదనంతరము భావము, భావము కలిగి నంతనే మానవుడు అచ్చరువందును. వాయువు స్తంభించును. కుంభకము తనంతట తానే సిద్ధించును. తుపాకి ప్రేల్చువాడు ఆ సమయ మున తడేకాగ్రచిత్తుడై, వాచారహితుడై స్తంభితవాయువై యున్నట్టి సిద్ధియే యిదియును.

ప్రేమ లాభము ఇంకను చాల యంతరమున నున్నది. చైతన్యప్రభువునకు ప్రేమ కలిగెను. భగవత్ప్రేమ కలిగిన బహిర్విషయము లన్నియు మఱచిపోవును; మానవున కత్యంత ప్రియమైన శరీరము సముతము జ్ఞప్తీయం దుండదు.

ఇట్లు పలుకుచు శ్రీ రామకృష్ణ గురుదేవు డొక కీర్తన బాడ నారంభించెను.

(పాట భావము)

హరినామోచ్చారణమున నాకెన్నడు కన్నీరు కండ్లవెంట భారలు భారలుగా బ్రవహించును? ఆ దిన మెన్నడు రాగలదు? సంసార వాసనలు నశించు నుదినమెన్నడు దరికొనును? పులకాంకితుడనగు దినమెన్నడు నమిపించును?

ఇట్లు మాట్లాడుచుండ ఆహూతులయిన బ్రాహ్మణ క్తులు కొందఱు వచ్చి కూర్చొనిరి. వారిలో కొందఱు పండితులు, కొందఱు డాన్సుతోడోగ్గులు. విషయశ్రీ రజనీనాథరాయ్ వారిలో నొకడు.

‘భావము కలిగిన వాయువు స్తంభించును’ అని శ్రీ రామకృష్ణుడు పలుకుచు మఱియు అర్జునుడు మత్స్యయంత్రమును నెక్కువెట్టునపుడు అతని దృష్టి సమస్తమును మత్స్యనేత్రమునందే లయించియుండెను. మరి యే యితర దిశకును అతని దృష్టి మఱలలేదు, అతని కంటికి మత్స్యనేత్రమువినా అన్యమేదియు గోచరింపలేదు. ఇట్టి యవస్థయందు వాయువు స్తంభించి కుంభకము లభించును. భగవద్దర్శన లక్షణ మేమన మనయందలి మహా వాయువు అతివేగముగ శిరోభిముఖముగా గమించును. అంతట సమాధి లభించి మనకు భగవద్దర్శన మబ్బును.

(వచ్చియున్న బ్రాహ్మణ క్తులను జూచి) పండితమాత్రులై భగవద్భక్తి కుదురనివారి మాటలు అవకతవకలుగా నుండును. సామాధ్యాయి యను పండితు డొకడు ‘ఈశ్వరుని యందు రసములేదు. మన భక్తిప్రేమలచే నాతని సరసుని గావింపవలయు’నని వచించెను. ఎంతటిమాట? ఏ ప్రభువును వేదములు రస

స్వరూపముగా వాకొనుచున్నవో ఆయన నీరనుడట! దీనినిబట్టియే భగవాను డెట్టివాడన్న విషయ మావ్యక్తికి తెలియనే తెలియదని ఋజువగుచున్నది. అందువలననే యిట్టి యవకతవకలు. ఒకడు ‘నామామగారింట గోశాల నిండుగ గుఱ్ఱములున్న’వని వచించెను. ఇందు వలన అతని మామగారింట గుఱ్ఱపు గిట్ట గూడ లేదని తెలియుచున్నది. గోశాలయందు గుఱ్ఱము లుండునా! :

కొందఱు తమ యైశ్వర్యము శక్తి సంపద సంభ్రమములు—వీనివలన సహంకరింతురు. ఇవన్నియు మూన్నాళ్ల ముచ్చటలే. వారితో నేదియు పోవదు. ఈ విషయమున నొక పాట గలదు. ‘ఓ మనసా! యోచించి చూడుము. ఎవరికెవరు? ఈ భూమండలమున నివన్నియు భ్రమాయత్రములే. ఈ మాయాజాలమున బట్టువడి దక్షిణ కాళిని మఱువకుము. ఎవరి కొఱకై చింతించి కష్టించువో వారు నీనెంటరాదు. ఆ ప్రేయసిగూడ నీ శవమును అమంగళమని దూరముగా విడిచిపోవును. ఇవన్నియు మూన్నాళ్ల ముచ్చటలే. యజమానుడని నిన్నండఱును గౌరవింతురు. కాని కాలయజమాని వచ్చినచో ఈ యజమానిని విడనాడుదురు.’ ధనగర్వ ముండరాదు. నేను ధనికుడనని యనుకున్నంత నే నీకంటె అధికులగుధనికులున్నారన్నవిషయము స్ఫురించును. సంధ్య కాగనే మిణుగురుపురుగు బయటబడి యావత్ప్రపంచమును ప్రకాశింపజేయుచున్నానని తలంచును. కాని సక్షత్రములు ప్రకాశింపగనే దాని యభిమాన ముడుగును. అప్పుడు సక్షత్రములు మేమే కాంతిమంతములమని జగత్తునకు వెలుతురు నిచ్చుచుంటిమని తలంచును. కొంత సేపటికి చంద్రోదయము కాగా సక్షత్రములు

సిగ్గుజెంది ప్రభాసీనములగును. చంద్రుడంతట నా వెలుగువలననే యావత్ప్రపంచము భాసించుచున్నది. నేనే వెలుగునిచ్చుచున్నాననుకొనును. చూచుచుండగనే యరుణోదయమగును. సూర్యుడుదయించును. చంద్రుడు కాంతి హీనుడగును. కొంతసేపటికి కనుపింపనే కనుపింపడు.

ధనవంతు లీ విషయమును గమనించినచో

ధనగర్వము కలుగదు.

మణిలాలు ఉత్సవార్థమై యెన్నియో యాహారపదార్థముల సేకరించియుండెను. ఎంతో శౌరవపూర్వకముగ శ్రీరామకృష్ణగురుదేవునకును అచటికి వచ్చియున్న భక్తులకును సమారాధన గావించెను. భక్తులు ఇండ్లకు మఱలునపుడు రాత్రి చాలకాలమయినది. కాని ఎవరికిగూడ నది శ్రమగా దోపలేదు.



శ్రీ) తు రీ యా నం ద లే ఖా వ లి

శ్రీహరిశరణమ్

ఆల్మోరా,
21-7-'15.

శ్రీమూర్తీ...

పదునాల్గవ తారీఖునాటి నీ యుత్తరమును జూచి విషయమును గ్రహింపగలిగితిని. నీ యారోగ్యము చక్కగా నున్నదని విని మిక్కిలి సంతసించుచున్నాను. శరీరారోగ్యము బాగుగా నున్ననే భక్తిసాధనలు, స్మరణమననములు సులభసాధ్యములగును. కావుననే 'శరీర మాద్యం ఖలు ధర్మసాధనమ్' అన్న పలుకు అనుభవార్థమగుచున్నది. ఈ కాలమున భగవానుడు నీవలన సత్కుత్తమములగు స్మరణ మననముల గావింపించుచున్నాడని విని యపరి మితానందము నందుచున్నాడను. ఆయన చింతనమువినా యన్యమెద్ది కలదు? తక్కిన

వన్నియు నిహమునందు నిలిచిపోవునవియే. భగవానుని స్వకీయునిగా గావించుకొనగలిగినచో ఇహపరలోకములు రెండింటికిని పనికి వచ్చును. ఏలనన ఆయనతో మనకు నిత్య సంబంధము కలుగవలయును. ఈ ప్రాపంచిక దశవింశతి వర్షములకొఱకు మాత్రమే కాదు.

నీవు భగవచ్ఛరణాగతుని లక్షణములను శీలమును దెలియగోరుచున్నావు; అత్యంత శ్రేయోదాయకము. కాని లక్షణముల దెలిసి కొనుటకంటె శరణాగతుడగుటయే ముఖ్యము. అట్లయినచో ఆ లక్షణములు తమంతట తామే ప్రకటితములగును. అయినను లక్షణముల నరయుట కభిలషించుట దుష్కార్యముగాదు. ఈ లక్షణములు సాధారణముగా నిరుదేహం గులు, ఒకటి స్వసంవేద్యము, రెండవది పర సంవేద్యము. తనంతట తానే యెఱుగుట

స్వసంవేద్యము. ఇదియే సర్వోత్తమమయినది. ఇతరులు చూచి 'ఔను ఈతనికి జ్ఞానము కలిగినది' యని తెలిసికొనుట పరశంవేద్యము. కాని పరసంవేద్యమునందు పొరపాటు కలుగవచ్చును. ఎట్లన బాహ్యలక్షణములు ప్రకటితములు కాకుండుటయే యీ పొరపాటునకు కారణము గానోపును. జ్ఞానేతరి కారణము వలన సయితము పరసంవేద్యము కలుగవచ్చును. అందువలన నిది పొరపాటున కవకాశము కలిగించునదియే. కాని నీ యనుభవసిద్ధమగు దాని యందు పొరపాటు కలుగజాలదు. కావున నదియే సరియైనది. కడుపు నిండినదో లేదో యన్న విషయము నితరులకంటె చక్కగా మనమే తెలిసికొనుటవంటిదియే యిదియును. మరియొక యుదాహరణము:—మన ముఖ వైఖరినిబట్టి మన కోపము నితరులు గుర్తెఱుంగగలరు. ఇది పరసంవేద్యము. కాని దీనియందు పొరపాటు కలుగవచ్చును. ఎట్లన, కోపము లేకపోయినను కోపమును మన మభినయింపవచ్చునుగదా! అది అసంభవముకాదు. కారణాంతరములవలన సయితము ఈ లక్షణము లన్నియును ప్రకటింపబడవచ్చును. ఇతరులు చూచు నిమిత్తము ఇట్టి రాగద్వేషాది భావములను బ్రకటింపవచ్చును. కాని యథార్థముగా కోపమున్నదియు లేనిదియు ఆ వ్యక్తికి తప్పక తెలియును. ఇదియే వాని స్వసంవేద్యము.

అయినను అట్టివా డీ లక్షణముల నన్నింటిని ప్రకటింపకుండగూడ నుండగలడు. కావుననే స్వసంవేద్యమే సత్యమయినది. ఎట్లయినను నీవు వ్రాసిన లక్షణములన్నియు చక్కగ నున్నవి. భగవచ్ఛరణాగతుడవయినచో నీ వెవరియందును ఆధారపడియుండ నవసరము లేదు. నీయందుండియే నిర్భయస్వభావము ప్రభవింపగలదు. ఏలయన 'ఆయన కృపను బడయుదువు, ఆయన ఎల్లప్పుడు నిన్ను రక్షించుచున్న విషయము నీకు స్పష్టము కాగలదు. అసచ్చింతలన్నియు నీ హృదయమునుండి తమంతట తామే తొలగిపోవును. సదా సద్భావమే స్ఫురించుచుండును. నీ యంతరంగము శాంతిమయమగును. ఇవన్నియు స్వసంవేద్యములు. ఇతరులు నిన్నుజూచి యితడు శాంత స్వభావుడు, నిశ్చింతగలవాడు, సర్వభూతదయ కలవాడు, నిత్యసంతోషి యని యిట్టి గుణముల నారోపించుట పరసంవేద్యములు. ఇతర లక్షణములుగూడ కలవు. నీవు తెలిపిన లక్షణముల జదివి సంతసించుచున్నాను. అన్నియు సత్యములే వాగొనియున్నావు. భగవానుడు నీకు సుబుద్ధి నొసగి రక్షించుగాత. భగవానుని ప్రేమించి జీవితమును ధన్యము గావించుకొనుము. ఇక వ్రాయుట కేమి కలదు?

నీ శ్రేయోభిలాషి,
శ్రీ తురీయానంద

శ్రీ రామ కృష్ణ భగవానుడు

మహాపురుషుల జీవితాంశముల గూర్చి ఆలోచింపదలంచుట అత్యంత కష్టమగు కార్యము. వారినిగూర్చి యోజించిన కొలదిని వారయందలి మహత్త్వము, మనయందలి నిమ్నత, — ఈ రెండింటికినిగల తారతమ్యము చక్కగా గోచరించుచుండును. ఈ విషయ స్మరణమున పుష్పదంతుని ఈ క్రింది * శ్లోకము తలపునకు రాకమానదు. మనమో కామక్రోధ లోభ మోహాది క్లేశములకు వశీభూతులము. కావున మన చిత్తము ఎల్లప్పుడును నిమ్నమును సంకుచితమును నై యొప్పుచుండును. ఇట్టి సందర్భమున వారల మన మెంతవఱకు దేలియగలము? ఈ తారతమ్యము వలన మనము పరిశుద్ధాంతఃకరణముతో మహాత్ముల జీవితాంశముల దలచిన కొలదియు వారి గుణావళిని ఆలోచించినకొలదియు ఆ యాలోచన అనర్ఘ్య ధారాప్రవాహమువలె అంతలు లేనిదై పడునై లెత్తుచుండును. ఆ మహత్త్వ గాంభీర్యమును మన మనస్సు ఇదమిత్యముగా దేలియజాలదు.

ఇందులకు గల ముఖ్యహేతు వెయ్యది? యోగవాశిష్ఠమునం దొకానొకచో 'ఎవని మనస్సు సంపూర్ణముగా కేవలమననముతోడనే జీవించునో వాడే జీవించియున్నవాడు—సజ్జీవతీ మనోయస్య మన సేనహీ జీవతీ' యని ప్రవ

చింపబడియున్నది. ఇట్లే అమెరికాదేశమునం దలి ప్రసిద్ధ పురుషుడు ఎమర్సన్ ఇట్లు పలికి యున్నాడు: "ఉన్నతభూమికయందు వసించు వానినే మహానుభావుడందురు. సాధారణ మను జాలు ఆ స్థితిని బడయుట అత్యంతము కష్ట సాధ్యము. స్వతస్సిద్ధముగా నిట్టి స్థితిని ఎవడు పడసియుండునో నతడే గొప్పవాడు. I count him a great man who inhabits a higher sphere of thought into which other men rise with labour and difficulty. He is great who is what he is from nature." సాధారణముగ జనసామాన్యము తొకికవిషయములందే చింతానిమగ్నులై తమ కాలమంతయు గడపి ముగింతురు. రోగ శోక మరణము లెల్లప్పుడు వారిని వెన్నంటి తిరు గాడుచుండును. ఎన్ని సంపదలు, ఎన్ని విశ్వ ర్యములు మనము చేకూర్చుకొన్నను 'ఇంకను కావలయు' నన్న భావము దప్ప 'ఇక చాలు' నన్న సంతృప్తి కలుగనేరదు. ఈ జీవితమున కంటె మహాత్తరమయినదేదియైనను గలవా యన్న విషయము మనకు స్ఫురియింపనే స్ఫురి యింపదు. ఏదో కారణమువలన మానసిక విఘాతము సంభవించినపుడే "మనకు సంతృప్తి యావంతయినను లేదు. విధితక యెట్లై ఉన్న దానితో సరిపెట్టుకొన బ్రాతులాడుచున్నా" మని తెలియగలదు. ఆ సమయమునందే ఈ

శ్లో. అతీతః పంథానం తవ చ మహిమా వాఙ్మనసయో - రతద్ వ్యావృత్తాయం చకిత మభిధత్తే శ్రుతిరపి ।

స కస్య స్తోతవ్యః క తీవిధగుణః కస్యవిషయః - పదే త్వర్వాచీనే పతతిన మనః కస్య న వచః ॥

ప్రపంచమంతయు ఆడంబరములకెల్ల నాడంబర మనియు సారమెల్ల భగవద్భక్తియే యనియు దోషగలదు. అప్పుడు కొంతకు గొంత వైరాగ్యము ప్రభవించుటయు సత్యాన్వేషణమునకు బూనుటయు జరుగును. కాని భగవత్పాఠాత్మార్థము బడయు తలంపున మానవు డెన్ని యోసార్లు క్రిందుమీదులగుచుండును. మహాపురుషుల కిట్టి క్రిందుమీదులు కలుగబోవు. శ్రీ రామకృష్ణోపదేశానుసారము వారెల్లరును నీటిమీది పెద్దమ్రానులవంటివారు. వీరందఱు యుగావతారపురుషులై జనసామాన్యము నుద్ధరింప జన్మించినవారు. పతనమయిన యుగ ధర్మమును పునరుద్ధరించుటకై యవతరించిన యుగావతారపురుషుడు శ్రీ రామకృష్ణ భగవానుడు. కలిమాయావృతమును హతమును నగు మానవలోకమును స్వీయసుఖము నొసగి రక్షించుటకై బ్రేరేపింపబడిన యపూర్వసృష్టి శ్రీ రామకృష్ణ భగవానుడు. భారతదేశీయులు చ్యుతమయిన తమ ధర్మమును మార్గమును గానక పడే పడే మార్గాభిముఖులై ఎదురు చూచుచున్న భారతీయోద్ధరణార్థము భగవాను డెన్నిసార్లవతరింపలేదు? ధర్మజీవనమునే యను సరించుచుంటిమని భ్రమించి మార్గచ్యుతులైన భారతీయులకు ఋజుమార్గమునుజూపిన మహాను భావుడు సిద్ధార్థుడు. అట్టి స్థితియే గతతాబ్దమున గలుగగా భారతదేశీయ తపోఫలస్వరూపుడును ఏకీకృత జ్ఞానభక్తి సమూర్జితుడునునై రామకృష్ణభగవాను డవతరించెను. పరాసీ రచయిత రోమా రోలా (Romain Rolland) శ్రీ రామకృష్ణ జీవితమునం దిట్లు వ్రాసియున్నాడు : ‘ఏ మానవుని యభివృద్ధిని గూర్చి నేనిందు పొందు పఱచి యుంటినో ఆ మహానుభావుడు ముప్పదిమూడుకోట్ల జనుల

ద్విసహస్రాబ్దాధ్యాత్మికజీవన సంపూర్ణపరిణామ కేంద్రము.’ ఇందుమూలమున శ్రీవా రెడ్డి మహాత్ములో వారి మనోవిహరణస్థాయి యెట్టిదో తెలియగలదు.

వారి జీవితము, ఉపదేశములు—వీనిని పరిశీలించినచో ఒండు రెండు విషయములు మనల నాకర్షించుచుండును. ప్రప్రథమమున నిజముగా భగవానుడు దప్ప నితరమేదియు వారి మనస్సు నాకర్షింపలేదు. భగవదన్యవిషయము వారెఱు గరనియే నుడువవచ్చును. వారెల్ల విధముల ‘భగవల్లాభమే మానవలక్ష్య’మని ఎన్నియో సార్లు పలికియున్నారు. అదియే వారు మొదటి నుండి చివరివఱకు నొసగిన దివ్యోపదేశము. ‘భగవానుడే వస్తువు. తదన్యమంతయు నవస్తువు. బ్రహ్మసత్యం జగన్మిథ్యా’ కావున భగవానుడు దప్ప నితరమేది యియు మనల నాకర్షించిన యెడల మనము దానినుండి మనల విముక్తుల జేసికొనవలయును. అనగా కామకాంచన త్యాగము. ఇది వారి యుపదేశములందు ముఖ్యమయినది. సాధారణముగ జీవితమున మానవున కశాంతిని గలిగించున వివి రెండేకదా!

భగవానుడే వస్తువు; తదన్యమంతయు నవస్తువే యని సాధారణముగా మహాపురుషులు సెలవిచ్చినను సామాన్య మానవజీవితమున నివి రెండును—అనగా వస్తువస్తువులు—విపరీతములై కనుపట్టుచుండును. సాధారణముగా ధర్మాచరణము కర్తవ్యమని వినియు మన స్వార్జితమగు నే చిల్లిగవ్వయో దానముచేసి గోరంతలు కొండంతలుగా తలంతుము. దేవాలయమునకేగి భగవత్ప్రార్థన గావించునపుడు సైతము ధనకనకవస్తువాహనాదులనే యభ్యర్థింతుము. ఇందు వస్తువు అవస్తువుగను అవస్తువు వస్తువుగను మారుచుండుటను గమనించినచో

మన లౌకికపరాయణత, యెంతటి తొల్యమున
కాలవాలమై యున్నదో గుర్తింపదగును. మన
జీవనమంతయు ఎంతటి పాండిత్యమును సముపా
ర్జించినను ఎన్నియుపనిషత్పాత్రములబరించినను
శుష్కమై యాకాసమునకెగురజాలియు నేలమీది
క్రొట్లునే జూచునట్టి గృధ్రమువలె అఘోముఖమై
యుండును. ఇదియే మన బ్రదుకు, మన మనో
విహారస్థలము. శ్రీ రామకృష్ణులవారి మనస్సును
గ్రహింపజూచిన మనకును వారికిని గల యంత
రము గోచరింపగలదు. మనము దేనిని చాల
మంచిదనియు, - శ్రేయస్కరమనియు, ఆనంద
దాయకమనియు తలంతుమో దానిని శ్రీవారు
లక్షింపనైన లక్షింపరు. అయినను మనకంటె
వారికి ఆనందము స్వల్పమా యన్నచో ఆ
యానందమునకును మన యానందమునకును
పొందికయేలేదు. శోకశ్లేశాదులు శ్రీవారిని
దరియనే దరియవు. కంఠమున వ్రణముజూపి
నెలలకొలది శాధపడుచు ఆహారము సైతము
గ్రహింపజాలక మాటలాడగూడ వీలులేని
రుగ్మలైయున్నప్పుడు భక్తులు వచ్చిరన్నచో
వారితో విచ్చలవిడిగా గంటలకొలది భగవద్వి
షయమును చర్చించుచు వారి నానందసాగర
మున దేల్చుచుండెడివారు. విషయసుఖములతో
ఆ సుఖమునకు పోలికయేలేదు. విషయసుఖముల
ననుభవించు మనము ముండ్రపొదలను దినెడి
యెంటెవలె నిదియే శాగున్నదని తలంతుము.

శ్రీవారిని మన యాదర్శపురుషునిగా గ్రహిం
చినచో ఆ జీవన మొంత కష్టసాధ్యమయినదో
తెలియగలదు. పదేపదే వారు శిష్యులకన్నియో
సార్లు ఇట్లు వచించియుండిరి. 'నేను జేసిన సాధన
యందు పదునాఱవవంతు చేయగలిగినను అది
యెంతయో గొప్ప కార్యము.' ఈ విషయమునం
దొక యుదాహరణము—అనేకసంవత్సరముల

నాటి మాట! అప్పుడు వివేకానందుడు నరేం
ద్రుడుగానే యుండెడివాడు. బడిలో చదువుచు
నానాడు గురుదేవునియొద్దకు వచ్చుచు బోవు
చుండువాడు. చక్కగా పాపటదీసి తలదువ్వి
గురుదేవునియెదుట నొకరోజు కూర్చొనియుం
డగా శ్రీవారు తనవేలితో ఆ పాపటను
జూపిరి. కాని నరేంద్రు డంతమాత్రమున
మఱచువాడా? ఆయన తక్షణమే గురుదేవుడు
వచించిన యర్థ మిది యని గ్రహించెను.
వెంటనే గురుదేవుని కాలిచెప్పలను చేతియం
దలి పలుక్కాగొట్టమును జూప నారంభించెను.
శ్రీ రామకృష్ణ గురుదేవుడు నవ్వును నిట్లు పలి
కెను: 'నేను భగవల్లాభముకొఱ కెంతయో
తపస్సుచేసితిని. నీవు దానియందొక వీసము
చేసినను నిన్ను పరువుమీద పరువువైచి హంస
తూలికాతల్పమున బరుండజెట్టుదును.' కాలము
గమించెను. నరేంద్రుడుగూడ వివేకానందు
డయ్యెను. భారతదేశమున వివిధప్రాంతముల
కఠోరతపంబాసర్పి దేశసేవాపరాయణుడై
పాశ్చాత్యదేశములకేగి వచ్చెను. వారి యత్య
ద్మతోపన్యాసముల విన పాశ్చాత్యులు వారి
శరీరారోగ్యము చక్కగానుండుటకై మంచి
'స్ప్రింగులు'గల మంచమును పరువులు ఇంకను
వలయు నేర్పాట్లు గావించిరి. (ఇప్పుడుగూడ
వీనిని బేలూరుమతమున వివేకానందులు నివసిం
చిన గదియందు గనుగొనవచ్చును.) ఆ మంచ
మున బరుండునపుడు శ్రీరామకృష్ణుల పూర్వ
లాలనమును స్మరించి కన్నీరుజెట్టుకొని భక్తుల
కావిషయమును దెలియచేసెడివారు శ్రీ వివేకా
నందులు. అప్పుడు వారికి శ్రీరామకృష్ణుల
మహత్త్వము ఇంకను జ్ఞాజ్యల్యమానమై కను
పట్టెడిది. కావుననే కొన్నిసమయములందు
“నేను వచించుదానియం దేమాత్రము మంచి

యున్నను అదియంతయు శ్రీ రామకృష్ణుల వారిదే. వానిలో గొప్పదన మేదేని యన్నచో నదియంతయు వారిదే. దయయుంచి నాయంతస్థును జూచి వారిని మీరు గణింపవలదు. వారి శిష్యులమయిన మేమందఱమును కోటి జన్మములు వారిని బోల బ్రయత్నించినను వారి యునికియందు లవలేశముగా నేనియు పరివర్తింప జాలము” అని పలికెను. శ్రీ వివేకానందులే అట్లు పలికినచో మనమెంతని వర్ణింపగలము? ఆ ఉన్నతస్థితియందుండి శ్రీవాదు తమ స్వర్ణ వలనను దృష్టివలనను, భాషణము వలనను

ఎందఱో మానవుల జీవితముల పరివర్తనము గావించి వారిని ఉన్నతస్థితికి గొనివచ్చిరన్న అందాశ్చర్యమున కావంతయు నెడముండదు. నేటికిగూడ అమృతతుల్యములగు శ్రీవారి వాక్కులు వేలకొలదిమైళ్ల దూరముననున్న దుఃఖతులును కష్టజీవులు నగు మానవులకు మనశ్శాంతిని ప్రసాదించుచున్నవి. ఇట్టి మహా మహుని అవతారపురుషుని జీవనపంథ, లక్ష్యము—ప్రపంచమునందలి మానవలోకము సమస్తమునకు అనుసరణీయములుగదా!



మొసలి నీటిపై ఈదులాడగోరును. కాని యది పైకి రాగానే వేటకాండ్రు దానిని చంపుటకై గుఱిపెట్టెదరు. కావున అది విధిలేక నీటియడుగుననే యుండి పైకి రాజాలకుండును. ఐనను సురక్షితముగా పైకి వచ్చుటకు అవకాశము చిక్కినప్పుడెల్ల బుస్సలుకొట్టుచు పైకి లేచి ఆనందముతో సాగరమున ఈదులాడును. ఓ నరుడా! సంసారమోహమున జిక్కిన నీవును ఆనందసాగరమున ఈదులాడ వాంఛించుచున్నావు, వేదనపడు చున్నావు. కాని సంసార తాపత్రయము నీకు అవకాశ మొసగుటలేదు. ఐనను నిరుత్సాహపడకుము. తీటిక లభించినపుడెల్ల ఆత్రముతో భగవానుని వేడుకొనుము, మనఃపూర్వకముగా ప్రార్థింపుము. నీ దుఃఖము లన్నిటిని వానితో జెప్పుకొనుము. సకాలమున నిన్ను ఆతడు విముక్తుని జేసి సచ్చిదానంద సాగరమున ఓలలాడజేయును.

శ్రీ రామకృష్ణ పరమహంస.



శ్రీ బ్రహ్మనందస్వామి హాస్య చమత్కారములు

శ్రీ చిరంతనానంద స్వామి

శ్రీ రామకృష్ణ మానసపుత్రుడగు శ్రీ బ్రహ్మనందస్వామి శ్రీ రామకృష్ణనివలెనే వింతలతో, వినోదములతో, హాసములతో, పరిహాసములతో మహోన్నతాధ్యాత్మిక విషయములను బోధించువాడు. ఫలగర్భమున బీజములను సాగరగర్భమున రత్నములను నిమిడియుండు రీతిని మహాసీయల హాస్యచమత్కారోక్తులు సైతము విశేషభావబాధురములై, అంతరార్థసముపేతములై యలరారుచుండును. స్వామి తన శిష్యులలో నొకని కీట్టి హాస్యచమత్కారోక్తులతోఁ గూడినవియు ఛందోబద్ధము గానివియు నగు పద్యములను వ్రాసి పంపుచుండువాడు. కాని యందలి భావము లొక్కొక్కప్పుడు నమాళ మంటుచుండెడివి. స్వామి చెన్నపురిలో నుండినపుడు తన తేఖకుఁడును ఉపచారకుఁడునై యుండిన ప్రభవానందస్వామి కీపద్యములను జెప్పి యాతనిచే వ్రాయించి పంపించువాడు. వానిలో నొకటి, “శుచియైన హావ్యమును శునకమున కిడితి” నను పాదము కలిగియుండెను. ఆ శిష్యున కీపద్యమును బంప ప్రభవానందస్వామి స.కో చించుచుండ, స్వామి దానిని బునఃపఠింపించి యిట్లు పలికెను : “ఉహూ, ఇందేమియు మార్పుచేయనక్కఱ లేదు. ఉన్నదున్నట్లుగా దీనిని బంపవయ్యా! మఱి యేయితరమార్గము నను ఆ స్తబ్ధునకు నాభావము తల కెక్కదు.” సద్గురూత్తముల శిక్షణవిధానము నిరర్థకమగునా? స్వామి యాశయము లాశిష్యుని మనఃఫలకమున ముద్రితమై యొప్పు నచిరకాలముననే

యాతనికి మహత్తరమగు నాత్మప్రబోధ మొదలెను.

బ్రహ్మనందస్వామిని శ్రీ రామకృష్ణునితోఁ బోల్చుచు, మహేంద్రనాథగుప్త మహాశయుడు (మ.) విశ్వానందుడను స్వామి శిష్యునితో నొకప్పు డిట్లు పలికెను : “మహారాజు వర్తనమును బరిశీలించుచో, శ్రీ గురుదేవులు (శ్రీ రామకృష్ణులు) ఎట్టివారో కొంత యవగాహన కాగిలదు. సమాధిస్థితినుండి యాయన మనస్సు బాహ్యప్రజ్ఞ నొందినపు డాయన యందలి హాస్యరసము ప్రవీక్ష్యమైయుండెడిది.” స్వామి విషయము నను నిది యథార్థమై యొప్పెను. అంతరవలోకనప్రభావమునఁ దమ మానసోద్యానమునఁ జొచ్చి యానందపరిపూర్ణులై బాహ్యలోకమునకు మరలు మహాసీయులు తమ సరససల్లాపములచే, హాస్యచమత్కారములచే నవ్వలనెడి పువ్వలను వెదచల్లుచు నెల్లరియులములను బల్లవింపఁజేయుచుండురుకదా!

కన్నులు మూసికొని ధ్యానస్థితుడై యుండు శిష్యునిచెంతఁ గొన్ని ఫలములనో, మధురాహారములనో పెట్టించుచుండుట స్వామి కొకవేడుక. శిష్యుడు తన ధ్యానమును ముగించియు ముగింపకమునుపే తన యిష్టాహారములు ప్రత్యక్షమగును. అటు వెనుక స్వామి యిట్లు ప్రశ్నించును : “సరి, నాయనా! నీ తపఃఫలములు సిద్ధించినవా?”

తఱచుగా స్వామి శిష్యులను బ్రక్కలు పడ నవ్వించును. ఒకప్పుడు తాము నవ్వించుండ,

స్వామి తన్ను మెల్లగా మోచేతితో బాడిచి విశ్వానందుని సూచించుచు, “అదిగో, చూడు; అతఁ డెట్లు ఆడుపాపవలె ముసిముసినవ్వులు నవ్వుచున్నాడో?” అని పలుకుట తానింకను స్మరించుచుండునని ప్రభవానందస్వామి తెలిపి యున్నాడు. ఒక్కొక్కప్పుడు స్వామి సవిమర్శముగా నిట్లు వచించును : “అనుదినము నవ్వుచుండుట మంచిది, అయ్యది మనశ్శరీరములకు విశ్రాంతి నొనఁగూర్చును.”

స్వామి హాస్యచమత్కారము లెట్లు దివ్య ప్రేమపూరితములు, సమున్నతభావప్రేరితములునై యుండెడివో కాంచియున్నాముగదా? సోదరశిష్యులయెడ నాతని హాస్యచమత్కారముల కొకటి రెండు నిదర్శనములను దెలుపుట యప్రస్తుతము కానేరదు.

ఒకనాడు అపరాహ్ణము స్వామి గంగానది కభిముఖముగానున్న వసారాయందలి బెంచిపైఁ గూర్చుండియుండెను. ఈ వసారాతోఁ గూడిన పురాతనభవన మొక్కటియే యపుడు బేలూరు మతస్థుల కందఱకును నివాసస్థానమై యుండెడిది.

సత్ప్రకాశానందస్వామి యను శిష్యుఁ డపుడు స్వామిసన్నిధిని నిలుచుండియుండెను. తన సెలవుదినములను మతమున సాధుసాంగ త్యమునఁ గడపుచుండిన భక్తుఁడగు నొక యువకుఁ డింటికి వెడలఁబోవుచు స్వామియొద్ద సెలవుగై కొనవచ్చెను.

సార్థకనామధేయుఁడై మతమును సందర్శింప వచ్చువారి కెల్ల రకును మాతృస్థానీయుఁడై యుండిన ప్రేమానందస్వామియెడ నా యువకుఁడు విశేషానురక్తుఁడై యుండెనని బ్రహ్మ నందస్వామి గ్రహించి, హాస్యభావప్రేరితుఁడై తన సోదరునిపట్ల నొక ‘తమాసా’ జరుపుద మని సంకల్పించెను.

యువకుఁడు తనకు ప్రణామమాచరించుచుండ, స్వామి యాతనికి గాంచి, “ప్రేమానందస్వామివద్ద సెలవుతీసికొంటివా?” యని ప్రశ్నించెను. “లేదండి, ఆయనవద్ద సెలవు తీసికొనఁబోవుచున్నాను” అని యువకుఁడు బదులుచెప్పెను.

“మంచిది. నీ వాయనకుఁ బ్రణమిల్లునపుడు ప్రణామమంత్ర ముచ్చరింపవలయును. బహుశా నీ కీమంత్రము తెలియకపోవచ్చును; కాని నీకు నేను నేర్పెదను!”

అట్లు పలుకుచు, స్వామి ప్రాయశఃముగా నప్పటికప్పుడు వంగభాషలో సంస్కృతప్రాయముగా నుండురీతి నల్లిన యొక ద్విపద నాతనికిఁ జెప్పసాగెను. అందలి భావ మిది : “ఇంటికి మరల నా మన సొప్పకున్నది. మీ పాదారవిందసన్నిధిని శాశ్వతముగాఁ బడియుండుటయే నా యభీష్టము.” ఈ మంత్రము నుచ్చరించుచు నెట్లు వర్తింపవలయునో స్వామి యాతనికిఁ దెల్పెను. మొట్టమొదట ప్రేమానందస్వామి యెదుట బద్ధాంజలియై నిలుచుండి ద్విపదను బఠించుచు, “మీ పాదారవిందములకడ శాశ్వతముగాఁ బడియుండుటయే నా యభీష్టము” అనునర్థమిచ్చు రెండవపాదముదగ్గఱకు వచ్చు సరికిఁ దన యంజలిని స్వామిపాదములవైపు త్రిప్పి మెల్లగా వంగుచుఁ దుడకు సాంగిలబడ వలయునని చెప్పెను.

ఆ యువకుఁ డిక ప్రేమానందస్వామిని సందర్శించుటకై మరలినంతనే బ్రహ్మానందస్వామి, ‘సేవు వెల్లి ముచ్చట చూడు’ మని సత్ప్రకాశానందునిఁ బంపెను. యువకుఁడు ప్రాయశఃముగాఁ దనకుఁ దెలిసరీతి నొనరించి ప్రణామమాచరింప వంగుచు నేదియో గొణుగుచుండుట ప్రేమానందస్వామి గమనించి, “ఏమిది?

ఏ మనుచున్నావు? పైకి తెప్ప, నాయనా?” యని పలికెను. కాని యువకుడు మిన్నకుండెను. ఈ విచిత్రపుట్టుమును జూచుచుండిన సత్ప్రకాశానందస్వామి న వ్యాఁపుకొనలేక పక్కున నవ్వెను. అది గని ప్రేమానందస్వామి యాతనివైపుఁ జూచి, “ఓహో! ఆతఁ డేమనుచున్నాఁడో నీకుఁ దప్పక తెలిసియుండును. అదేవో చెప్పవోయి!” యనెను. అంత నాతఁడు ప్రణామమంత్రగాఢ సంతయు ముచ్చటింప నెల్లరును గడుపుబ్బ నవ్వసారి.

స్వామి తన సోదరశిష్యుడగు నఖండానందస్వామియెడ నొనరించిన తమాషా—పైదాని కంటె విచిత్రమైన దొకటి—కలదు. కొంత కాలముగా బేలూరుమఠమున స్వామితో నివసించుచుండిన యఖండానందస్వామి మూర్ఖిదా బాదుజ్జిలోని సగ్గాదియందలి తన యాశ్రమమునకు వెడలనిశ్చయించెను. మఱిగొన్నట్లుండుమని స్వామి తన సోదరశిష్యుని వేడుకొనెనుగానియాతఁడుతాను వెడలకతప్పదనెను.

సోదరశిష్యుని పట్టుదలను గాంచి, “సరిలే” యని యాతనిని గొన్నిమైళ్లదూరమున నున్న ప్రేషనుకడకుఁ గొనిపోవుటకై స్వామి యొక పల్లకీని గుదిరెచ్చెను. తెల్లవాఱుచున్నదనఁగా రైలుబండి రావలసియుండినందున, అఖండానందస్వామి నేకువజాముననే బయలుదేఱవలసి యుండెను.

పల్లకీతోయాలు అఖండానందస్వామి నెక్కించుకొని బయలుదేఱుటకుముందు బ్రహ్మనందస్వామి వారి చెవిలో నేమియో చెప్పెను. అపు డింకను జీకటిగా నుండెను. అఖండానందస్వామి తెరలమఱుగునఁ బదిలముగాఁ గూర్చుండియుండెను. బోయాలు మాటిమాటికిని బల్లకీ దింపి యాగుచుండిరి. “ఎందుకు

ఆగుచున్నాడు?” అని స్వామి యాతురతతో నడుగుచుండుటయు, వా రిట్లు సమాధానింప సాగిరి : “కూంతసేపు బడలిక దీర్చుకుంటున్నామండి బాబయ్యా! చుట్ట కాల్పుకుంటున్నాం. ఇంకా ఓ! కావలసింత ఏళుందండి. తమరు ఆదుర్దా పడక్కఱలేదండి మారాజా!”

కొన్ని గంటలసేపు ప్రయాణము సాగించి,—తమ యావిధమైన ప్రయాణము సాగించి,—తమ ‘ఓంబాయి’ నినాదములతోఁ దెల్లవాఱుపర్యంతము స్వామిని మఠావరణముచుట్టును ద్రిప్పి త్రిప్పి, బోయాలు చిట్టచివరిపర్యాయము మఠముమంగిట పల్ల దింపి, “దిగండి బాబయ్యా!” అనిరి! పల్లకీనుండి సరిగా దిగఁబోవుసరికి చిరకాలానంతరము తా నేదూరదేశమునుండియో వచ్చెనో యనురీతిని కుశలప్రశ్నలు వేయుచు బ్రహ్మనందస్వామి ప్రత్యక్షమయ్యెను! జరిగిన వృత్తాంతమంతయు గ్రహించి యఖండానందస్వామి ప్రక్కలుపడ నవ్వసాగెను. బ్రహ్మనందస్వామి యాతని నాలింగనమొనర్చుకొనెను. ఇరువురును బాలకులవలె నవ్వసారి.

మహానీయులగు నాచార్యులు సదా గంభీరవదనలై యుందురనియు నవ్వలను హాస్యచమత్కారములచు వారికడ నెన్నడును ఆసింపరాదనియు లోకులు గొందఁ జనుకొనుచుందురు కాని యట్లనుకొనుటయే హాస్యాస్పదము. గురువరేణ్యుల జీవితములు నవనవోన్మేషప్రతిభావంతములై, బాలకునివలె మహాల్లాసమయములై, మంచుబిందువుపోల్కి స్వచ్ఛములై, మహాకావ్యమువలె నవరసభరితములై యలరారుచుండును. ఇట్టివారల బోధలే హృదయంగమమై యొప్పు నవలీలగా శిష్యహృదయమున నాటుకొనుచుండును.

ప వి త్ర మా త శ్రీ శా ర దా దే వి

శ్రీమతి డాక్టర్ రామకృష్ణమ్మ, ఎం.బి., బి.ఎస్.

[చెన్నపురి శ్రీ రామకృష్ణ మఠమున 20-12-51 న జరిగిన శ్రీ శారదా దేవి 99-వ జన్మదినోత్సవ సందర్భమున శ్రీ రామకృష్ణమ్మగారు ఉపన్యసించిన యువన్యాసమే యీ వ్యాసము. —సంపాదకులు]

(గతసంచిక తరువాయి)

ఈమె కలకత్తాలో, నిర్వికల్ప సమాధిని అనుభవించెను. అప్పుడు ఆమె. “యోగి! నేను వైకి ఎగిరితిని. శ్రీ రామకృష్ణ సన్నిధి ప్రాప్తించెను. నాకు ఈ శరీరమును చూచి అసహ్యత కలిగెను. కొంతసేపు ఆలోచించి తిని, మఱల నా శరీరములో ప్రవేశించితిని” అని పలికెను. మఱియొకరోజున శ్రీ రామ కృష్ణులు, గంగాజలములో ప్రవేశించి మిళితమైనట్లు ఆ జలమును వివేకానందులు తీసి “శ్రీ రామకృష్ణులకు జై” అని నడుపుచు పలువురపై చల్లినట్లు ఆమెకు తెలిసెను. ఆ గుంపులో తెల్లని శరీరముగల మానవులు కొందరు కలరు.

గురుమహారాజు చనిపోయిన తరువాత ఆమె ఆహారమును భజంక, చింతలో మునిగి యుండెను. అప్పుడు అతడు ఒక అడవిల్లను చూపి ‘ఇది నీ ప్రాపంచికమాయ. ఈ పిల్లను పోషింపు’మనెను. ఇప్పుడు పవిత్రమాతకు, ఈ రాధు అను మాయబంధమును కట్టెను. తేకున్న ఆమె ఈ లోకమును విడుచును. ఆమె శరీరమును

త్యజించిన, పలువురకు దీక్ష లభించదు. ఈ రామకృష్ణ సన్యాసులుండరు. ఆమె మాయ బంధము మరణించిన ఆమె సోదరునిబిడ్డ రాధు. ఆమె పోషించి ఆదరించిన శ్రీ, ఈ రాధు తల్లి ఉన్నాదిని. ఈ పవిత్రమాత, ఆమె సోదరుల వలన, వారి భార్యాపుత్రులవలన, వారి సంతానమువలన, ముఖ్యముగా ఈ రాధు ఆమె తల్లి వలన చెప్పరానిబాధల, చీవాటుల, దయాడాక్షిణ్యములేని మాటలవలన కష్టపడెను. వారలందఱు ఆమెయే ఆధారము. వారి సేవకు ఆమెను దుర్వినియోగించిరి. తల్లి సాధారణ శ్రీ, ప్రపంచ ప్రేమ, భాతృప్రేమలో మునిగినదని ఎవ్వరికైనను సందేహముకలిగిన వెంటనే గురు మహారాజుగారు స్వప్నరూపమున “గంగానది అపవిత్రమవునా. ఆమెయే నేను; వేరుకాదు” అని వారికి సమాధానము చెప్పెడివారు. గిరిశ బాబు అను గురుమహారాజు గృహస్థ శిష్యుడు “తల్లి తమ్ములు ఎన్ని తపములు ఎన్ని జన్మము లలో చేసిరో! ఈ జన్మములో ఆమె ప్రేమను సేవను అనుభవించుచున్నా”రనెను. ఆమెను

అర్థముచేసికొననివారలు, ఆమె లోకబంధము లచే కట్టువడిన శ్రీ అని అనవచ్చును. వారికి ప్రత్యుత్తరము లివి :

1. ఆమె దీక్షను స్వీకరించినవారు మహా త్యాగులు, సన్యాసులు, వారు ఆమె అనుగ్రహ మునుకోరి, లోకమాయకు లోనైన శ్రీవలన వారికి ఈ ఉన్నత పదవి ఉన్నత భావములు లభింపవు.

2. లోకసంబంధమైన ప్రేమకలవారు వారి ప్రియులను ప్రేమింతురు, వారి ప్రేమను తిరుగ వాంఛింతురు. తల్లికి త్యాగహూపమైన ప్రేమ, దయచే, కరుణచే, మిళితమైన ప్రేమ, బంధువు లపై నుండెను. భక్తులను, శిష్యులను, బంధు వులను ప్రేమించునట్లు ప్రేమించెను.

3. ఒకరోజున ఆమె బంధువుల బిడ్డ నని పోయినట్లు వార్త వచ్చెను. ఆ బిడ్డను తల్లి ప్రేమించుచుండెను. క్షణమాత్రము చింతించెను. సాయంకాలము మామూలుగా పూజలు ఆరాధనలు జరిపించెను.

ఆమె మనస్సు ఈ మామూలబంధమువలన కళంకితము కాలేను. మరణకాలమున ఆమె ఈ బంధమును త్రొక్కివెను.

హిందువులకు గురువు దైవసమానుడు. ప్రేమ ఇతరుల పాపములకు అడ్డు తాళక్తి. శిష్యుని తత్త్వమును కనుగొను శక్తిగా ఉండవలెను. ఆత్మజ్ఞానము, జపతపములు వీనియందు ఇతరులను తర్జీతు చేయించు శక్తి, తపోశక్తి ఉండవలెను. ఈ పవిత్రమాతవలె దీక్షాదానమునిచ్చు అర్హత ఎవ్వరికినిలేదు. రామకృష్ణపరమహంస మానస పుత్రుడు, బ్రహ్మానందస్వామి కొందఱు అకు మాత్రము దీక్షనిచ్చి ఇతరులను నిరాకరించు చుండెను. ఎవ్వరికైనను దీక్ష నిచ్చిన అతనికి జ్వరము వచ్చుచుండెను, నిరాకరింపబడినవారు

ఆమె వెంబడి బడుచుండిరి. ఆ తల్లి రాత్రి అనక, పగలనక, కాలము అనక ఏ స్థలములో నైన, ముందు వెనుక లాలోచింపకుండ, అందరి పాపముల హరించి, అతిప్రేమచే అందఱు దీక్ష నిచ్చుచుండెను. వారికొకకై ప్రార్థనలు ఆమె చేయుచుండెను, ఆమె వారికి కడుపు నిండుగా భోజనము తన చేతులార చేసి పెట్టుచుండెను. కొందఱిని కరుణించి వారి జీవితము లను మార్చెను. ఒక త్రాగుబోతు శిష్యుని, ఒక శ్రీ దుష్టమనస్సును, ఒక సంసారి చెడు త్రోవ తొక్క సమకట్టిన నిశ్చయమును మార్చెను. తల్లి తనకు జబ్బుగానున్నప్పుడు శిష్యులకు దీక్ష ఇవ్వదని శారదానందస్వామి చెప్ప “నేను పుట్టినది దీక్షాదానముచేయుటకే” అని జబ్బును లక్ష్యము చేయక ప్రేమను చూపించెను. ఆమె శిష్యులసంఖ్య, ఆమె బౌదా ర్యమువలన ఎక్కువయినది. మరియు వారు పనికి మాలినవారలు. ఆమె మాతృహృదయము దయామయమై, ప్రతిరోజు రెండుగంటల రాత్రికి, వారికి బదులు ఆమె “ఓ పరమాత్మ! నా శిష్యులు ఈ లోకమాయలో చిక్కి యున్నారు. వారిని నీవు ఆశీర్వదింపుము. వారికి ఈ జన్మమే చివరి జన్మముగా ప్రసాదింపుము” అని ప్రార్థించుచుండెను. పూజాదిన ములలో పండ్లను, పూలను గురుమహారాజు నకు నివేదించుచు “నా శిష్యులు జ్ఞాపకశక్తిలేని బిడ్డలు కాన నేను వారికి బదులు ఈ వస్తువులు మీకు అందింపచేయుచున్నాను” అని చేతులు ముడిచి. “ఈ జీవితమునను అటుపిమ్మటను వారిని అనుగ్రహింపుము” అని వేడుకొను చుండెను.

ఆమె జయరాంబాటిలో నున్నప్పుడు దీక్షకై శిష్యులు పోవుచుండిరి. ఆమె వారికొకకై

ఫలాహారములు చేసి దాచియుంచి పెట్టును. వారి కొఱకై ఇంటింటికి పోయి పాలు తెచ్చును. వారికి వండి ప్రక్కన కూర్చొని వడ్డించును. ఆమె వారికి దీక్ష నిచ్చి పంపునప్పుడు చూచి “నాయనా! నిన్ను నేనెప్పుడు కలిసికొనగలుగుదునో” అని ఏడ్చును. ఏ శిష్యుడైనను అన్నము నకు రాకున్న, అతడు వచ్చువఱకు వేచియుండి అతనికి పెట్టిన తరువాతనే ఆమె తినును. ఆమె శిష్యులు ఆమె ప్రేమభాగ్యము అనుభవించి, పవిత్ర మాతృత్వ మిట్టి ఉన్నతమైనదని ఊహించిరి. ఎవరు ముందు సన్యాసులగుదురో కూడ ఆమెకు తెలియును. ఒకశిష్యుడు దీక్ష బడసిన తరువాత ఆమెకు ఫలములను కొంత ధనమును ఇచ్చెను. ఆమె సన్యాసుల ధనమును స్వీకరించ నని మూడుసార్లు నిరాకరించెను. కొంతకాల మైన తరువాత అతడు సన్యాసి ఆయెను. ఈ పైన ఉదాహరణములవలననే, ఆమె గురుత్వమునకు తగిన ఔన్నత్యమును తెలిసికొన వచ్చును. ఒకప్పుడు ఒక సన్యాసికి ఎక్కువ జపములు చేయుటవలన మెదడు చెదరిపోయెను. బేలూరు మఠములోని సన్యాసులు ఎంత ప్రయత్నించినను సాధ్యము కాలేదు. వారు అతనిని తల్లి శరణమునకు పంపిరి. ఊణములో అతనిని సరియైన మార్గమునకు త్రిప్పెను.

కొండటి శిష్యులకు, ఆమె కలహో కనబడి మంత్రోపదేశము చేసెను. గిరిశబాబు అను గురుమహారాజు గృహస్థ శిష్యుడు, ఒకసారి ఆమెను చూచిన వెంటనే తన 18-వ సంవత్సరమున, జ్వరములో నున్నప్పుడు స్వప్నమందు కనబడి ఓదార్చిన స్త్రీ స్వరూపము తల్లిదని తెలిసికొనెను.

ఆమె దీక్ష నివ్వడము నిమిషమాత్రము. బేలూరు మఠములో నుండు సన్యాసులు కొంత

కాలము జపించి గురువుగారి అనుగ్రహమును వేడుకొని దీక్ష నివ్వవలెను. ఆమె గురువుగారి శక్తిస్వరూపము కాన ఆమెకు ఏ చిక్కు లేదు.

ఆమె బ్రహ్మచర్య సన్యాసావస్థల అజ్ఞలను సన్యాసులకు అనుగ్రహించుచుండెను. ఆమె గృహస్థులనుచూచిన “గృహస్థశ్రమము మంచిది. నేను గృహస్థును. మన మనస్సే ప్రధానము. పెండ్లి మంచిది” అని కొండఱకు, “ప్రపంచములో అన్నీ రెండు, రెండు చెవులు, రెండు కండ్లు కాన వివాహితుడవు కమ్ము. జపము చేయుము” అని కొండఱకు జెప్పెను. ఇట్లు గృహస్థులకు వారితత్త్వమునుబట్టి ధైర్యము నిచ్చును. త్యాగస్వరూపుల చూచిన “ప్రపంచము మిథ్య, లోకవాంఛలలో కట్టుబడకుము. సన్యాసివి కమ్ము” అని కొండఱకు జెప్పి సన్యాసమును ఇచ్చును.

ఈమె స్త్రీల సముదాయము చదువునకు పేరెక్కినది. ఆమె శిష్యురాలు గౌరిమా అవివాహితురాలు. ఆమె విద్యాలయము ఇప్పటికి కలకత్తాలో ఉన్నది. తెలివితేటలచే ప్రకాశించు స్త్రీలు, ఇతర స్త్రీల అభ్యుదయమునకు పాటుపడవలెనని ఆమె అభిప్రాయము. మరి యొక శిష్యురాలు లక్ష్మీదీదిపూరులో చని పోయెను. ఆమె కొండఱకు దీక్షాదానము చేసెను. గోలపూ ఒక విధవ, ఆమె తల్లికి సహచరిణి. యోగి మా భర్తచే వదలబడిన స్త్రీ. ఈమె ఒక జ్ఞాని. ఈ స్త్రీలకు తల్లి అను గ్రహమువలన గురుమహారాజు శిష్యుల జ్ఞానాంతస్తు లభించెను. కొండఱు సమాధిని అనుభవించిరి. కాన విధవలు, భర్తవు నిరాకరణ బొందినవారు, గృహిణులకు సమానలు. విచారమక్కుట లేదు. తల్లి ప్రేమను బడసిన స్త్రీ శారదానందస్వామి ఆమె గౌరవార్థమై

శ్రీ నివేదిత పాఠశాల నియమించెను. మార్గ రెజ్ నోబుల్ లేక సోదరి నివేదిత తల్లిప్రేమను చవిజూచి తనదేశమైన ఇంగ్లాండును మఱచెను. తల్లికి తెల్లవారు నల్లవారు అను జాతి మత భేదములు లేవు. ఆమె ఒకప్పుడు తనకుటీరమును బాగుచేయుటకై దొంగల నియమించెను. ఒక తురకజాతి కూలీకి ఆమె చేతులార వండి వాని దగ్గఱ కూర్చొని వడ్డించెను. ఆమె బంధువులు ఆశ్చర్యప “నా బిడ్డ నాకు ఎట్లు దూరమవును” అని స్పష్టముగా చెప్పెను.

1888 వ సంవత్సరములో ఆమె గయకు వెళ్లెను. అప్పుడు ఆ గయలో నుండిన బౌద్ధ సన్యాసుల అన్నసదుపాయముల చూచి అప్పటి నుండియు “ఓ తండ్రి నా బిడ్డలు, అనగా సన్యాసులు, తలదాచుకొనుటకు స్థలములేక, తినుటకు పిడికెడు అన్నములేక కష్టపడుచున్నారు. వారికిటువంటి స్థలమును ప్రసాదించు”మని ఆమె ఏడ్చి ప్రార్థించెను. అటు పిమ్మటనే బేలూరు మఠము స్థాపితము. తరువాత ఆమె పూరికి వెళ్లెను. 1909 డిసెంబరు మాసమున రామేశ్వర యాత్రకు బయలుదేరి త్రోవలో ఒక క్రైస్తవుడు వేడుకొన, అతనిని హిందువులలో చేర్చి, దీక్షను గాయత్రి నిచ్చి జంజెము వేయించెను. రామేశ్వరము పోవు మార్గములో, మద్రాసులో దిగి పలువురకు దీక్షను దర్శనప్రాప్తిని ఇచ్చెను. ఆమె “మద్రాసు స్త్రీలు ఎంతో చదివినవారు” అని పలికెను. రామనాథపురము రాజు వివేకానంద స్వామి భక్తుడు ఆమెను ఆదరించెను. ఆమె పుత్రుడు రామకృష్ణానందస్వామి అన్ని సదుపాయములు కలిగించెను. ఆమె పాదములవలన ఈ దక్షిణ హిందూస్థానము, ముఖ్యముగా

మద్రాసు, రామేశ్వరము, బెంగళూరు, రాజమహేంద్రవరము భాగ్యము పొందినవి.

ఆమె జీవితములో ఆమె మొదటి శిష్యుడు ఆమెను ప్రేమ పూర్వకముగా సేవించిన పుత్రుడు యోగానందస్వామి, ప్రేమానంద స్వామి చనిపోయిరి. వారికై ఆమె దుఃఖించెను. యోగానందులు తరువాత శారదానందస్వామి ఆమె సేవలో గడిపెను. 1920 వ సంవత్సరమున ఆమె కాలా అజారు జ్వరము వలన పీడితురాలయ్యెను. చనిపోవుటకు ముందు బంధువులను చూడ నిరాకరించెను. శారదానందస్వామి ఏ విధముగానైన ఆమె మనస్సును రాధు ప్రక్కకు తిప్ప ప్రయత్నించెను. ఒక రోజు “నా మనస్సు దిగదు” అని ఆమె స్పష్టముగా చెప్పెను. ఒకరోజు శారదానందులను పిలిచి తనప్రక్కన కూర్చుండ బెట్టుకొని “శారదా! నేను పోవుచున్నా” ననెను. అటు పిమ్మట మూడురోజులకు ఆమె మహాసమాధిని బడినెను. బేలూరు మఠములో గంగానది తీరములో ఆమె భౌతికశరీరమును దహనము చేసిరి. ఆమె పేరట ఒక గుడి ఉన్నది.

ఈ సాధారణ, అసాధారణజీవి, కాలసమయమునుబట్టి శ్రీకృష్ణభగవానుడు బోధించిన అనుగ్రహము సుఖదుఃఖములు సమముచేయవలయును. స్వార్థఫలత్యాగరూపమైన నియమితకర్త కార్యములు చేయవలయుననెడి గీతాతత్త్వమును ప్రచురింపచేసెను. అట్లే బుద్ధచైతన్య అవతారములు; రామానుజ, శంకర, రామలింగస్వామి, తిరుజ్ఞాన సంబంధరు, వేమన మొదలగు భక్తులు కాలమును అనుసరించి ఆయా ప్రజలకు ముక్తిమార్గమును బోధించిరి.

ఆమె జీవితమువలన “ప్రేమసేవ” అను మార్గావలంబనమున ము నందగలమని తేలు

చున్నది. ఆమె నిష్కల్మష, మాతృప్రేమ; దేవీస్వరూపము మాతృస్వరూపమని తెలిసికొనవచ్చును. ఆమె బోధనలలో, వేదాంత సారము అనుభవరూపముగా వెల్లడించినది. వివేకానందస్వామి “అమ్మా గురువుకూడ మాయ” అనగా “నీ తర్కము చాలు, శుకుడు వ్యాసుడుకూడ దేవుని మాయ కనుగొనలేదు” ఆమె ముఖ్యముగా చూపిన మార్గము “ప్రేమ”. దేవుడు మనవాడనుకొని, అన్నివిధములుగా ప్రేమించవలెను. మన పూర్వ ప్రారబ్ధము తెలులుండినను మనము సాధనలో ప్రమత్తలమై యుండకూడదు. నేను ఇంత తపము, ఇంత జపము చేసికొన్నాను. ఇన్ని దానములు చేసితిని. నాకు ఇంత ఫలము లభించును అని అనుకొనకూడదని ఆమె చెప్పెడిది. అంతయు భగవంతుని ఇచ్చు. ఒక వేళ ఏదైన నిబంధన భగవంతుని అనుగ్రహమునకు ఉన్న అది ఒక్కటే; “పరిశుద్ధమైన ప్రేమభక్తి”. ఇదియే ఆమె నిశ్చయము. ఆమె మతానుసారము ఈ ప్రేమభక్తి అందఱకు రాదు. ప్రపంచముపైన కోరికలుండిన వారి ప్రేమభక్తి ఉత్తమము కానేరదు. ఎంతవఱకు వాంఛ లుడుగునో, అంతవఱకు “నిరాశిత ప్రేమభక్తి” సమకూడునని శిష్యులకు బోధించును. ఆ కారణమువలన భగవంతుడు ముక్తి నొసంగును కాని, మనస్సులో భక్తి పురికొల్పడు. ఈశ్వరకోటులైన వారలకు మాత్రము ఈ ప్రేమను మనస్సులో రగుల్చుచేయును.

ఆత్మసంబంధమైన సాధనలు మనస్సును పరిశుద్ధముచేసి, చీకటిని పారదోలి ప్రేమను ఉత్పత్తిచేయునని చెప్పెడిది. పూర్వకర్మబంధనముల విడదీసి, ఇంద్రియదమనముచేయుటకు “సాధన”. మార్గము అని ప్రవచించెను. దేవుని

నామము, పాప మేఘముల పాటద్రోలు గాలి. వాసనపువ్వు చేతిలో పట్టుకొన్న, చేతికి నువాసన ఉండును. అటులనే దేవుని స్మరణ మనస్సునకు భక్తిని కల్పించును.

కాన ఆమె “మీరు ఎప్పటికిని సాధన విడువకూడదు. భగవంతుని అనుగ్రహమునకు ఎంతకాలము పట్టినప్పటికిని నిరాశపడకూడదు. సకాలమున పండిన మామిడిపండు అతిమధురము కాన మీరు సాధనలో పక్వపడువఱకు ఆత్మసంబంధమైన అనుభవములు అక్కఱలేదు. ఈ జన్మమున దివ్యదర్శనము దొఱకకున్నను, మరుజన్మములో ఈ సాధన పనికివచ్చును” అని శిష్యులకు సదా చెప్పెను. ఆమె జపములు చేయుచు నిదర్శనముగా చూపుచుండెను.

అన్ని సాధనములలో జపము చాలము ఖ్యము. దీక్షామంత్రోపదేశములవలన శరీరము పరిశుద్ధమవును. మన వ్రేళ్లు దేవుని నామమును ఎన్నుటకే. ఒకడు చిన్నప్పటి నుండియు కష్టపడి ఆవునూడను ఎత్తుకొన్న కొంతకాలమైన తరువాత అవలీలగా దానిని మోయగలడు. ఆ విధముగానే, జపము వలన మనకు తెలియకుండగనే మనము ఆత్మజ్ఞానమును బొందగలము. మన మనస్సు స్థిరపడును. పవిత్రమైన మనస్సునుండి వెలివడు జపము కష్టములేక బయటపడును.

ఈ విధముగా సాధన, జపము, ప్రేమభక్తి—వీని విషయమై చెప్పచు, ప్రజాసేవ చేయుట మంచినది చెప్పెను. 24 గంటలు జపముచేయవీలుపడదు. సోమరి మనస్సు పడుగెత్తును. అందువలన, ఈ రామకృష్ణ సముదాయపు, సేవామార్గమునకు ఆమె ముఖ్యమైన ఊతను గల్పించెను.

ఎవ్వరికైన మనోవేదన సంభవించిన ఓపికను బోధించును. భక్తుల దీనదశ భగవంతుని అనుకంపమునకు మార్గము. భక్తుడు చింతలను పాఱుగ్రోలి, కన్నీరు నింపి భగవంతుని వేడుకొనవలెను. తండ్రి తప్పక దారిని చూపును.

“ఈ రోజు శరీరముండును. రేపు శరీరముండబోదు”. ఈవిధముగా ఆలోచించి కామమును మనస్సులో సన్యాసులు గృహస్థులు త్యజింపవలెనని “ఈ కామ త్యాగము” ఆత్మసాధనమార్గమునకు అతిముఖ్యమని చెప్పెడిది. “ఎవ్వడు భగవంతునికొఱకై అన్నియు త్యజించునో అతడు అతనితో సమానుడు. ప్రారబ్ధకర్మ శాసనముల సంకెళ్లు తమంత తామే విఱుగును. భగవంతుని నామస్మరణమును చేసిన భక్తుని నొసట వ్రాసిన వ్రాతి విధి తానేతుడుచును” అని చెప్పెడిది. ఆమె “భగవంతుని దర్శించిన వానికి రెండు కొమ్ములు లేవు. సత్యము, అసత్యము—వీని తారతమ్యము నెఱిగి ఋజు మార్గమున బ్రవర్తించుటవలన జన్మవిమోచ

నము, సచ్చిదానంద అవస్థ దొఱకును” అని పలుకుచుండెను.

ఈ విధముగ, లోకమాత ఎన్నో ఉదాహరణల రూపమున, చిన్నకథలరూపముగ తన జీవితరూపమున అన్ని సాధనలకంటె “ప్రేమ భక్తి” ముఖ్యమని చాటెను.

మనమందఱము ఆమె బిడ్డలము, ఎవ్వరు ఆమెను మనస్ఫూర్తిగా ప్రేమించుచున్నారో వారి మనస్సులో ఆమె పాదములున్నవి, ఆమె చనిపోలేదు. ఆమె మాతృత్వము, ప్రేమ, ఎందఱి భక్తుల హృదయములను ఆనందవారి ధిలో ముంచుచున్నవి! ఆమె పుత్రులకు మఠములు అన్ని సదుపాయములు ఆమె ప్రేమ వలననే ప్రవర్ధిల్లుచున్నవి. ఆమె గురుమహారాజు గారి అనుకంపిత ప్రేమస్వరూపము. ఆమె ఆయన వేరు కారు. ఆయన వజ్రము; ఆమె తేజస్సు. ఆమెయే ఆదిశక్తి, సనాతని, మీనాక్షి, కామాక్షి, కాలి, పార్వతి, సీత, రాధ, రుక్మిణి, ఈ కలియుగ నారీమణుల ఉద్ధరింప బయలుదేరిన అవతార సరూపిణి (శ్రీ) శారదాదేవి.

శ్రీ వాసుదేవ మననము

య వ ర్ణ క ము

శ్రీ మాచిరాజు శ్రీరామకృష్ణ

(గతసంచిక తరువాయి)

ఈ ద్వితీయవర్ణకమునందు అనుబంధ చతుష్టయము వర్ణింపబడుచున్నది. “అధికారీచ విషయః సంబంధశ్చ ప్రయోజనం | శాస్త్రో రంభ ఫలం ప్రాహుః అనుబంధ చతుష్టయం॥” వేదాంతశాస్త్రము నభ్యసించుటయందు ఫలమైన 1. విషయము, 2. ప్రయోజనము, 3. సంబంధము, 4. అధికారి యనెడి అనుబంధ చతుష్టయము వివరింపబడుచున్నది.

ఈ వేదాంతశాస్త్రమునకు జీవేశ్వరైక్య రూపమైన బ్రహ్మమే విషయము. అప్రతిబద్ధ స్వస్వరూపాననరూపమైన మోక్షమే ప్రయోజనము. వేదాంతశాస్త్రమునకు విషయప్రయోజనము లివియె. తెలియబడకుండునంతవఱకు బ్రహ్మమే ప్రతిపాద్యవిషయమగును. తెలియబడినంతట మోక్షరూపమగుటచే బ్రహ్మమే ఫలమగును. ఇందుకు బ్రమాణము—“సయో హవై పరమం బ్రహ్మ వేద బ్రహ్మైవ భవతి॥” (ముం. ఉ. 3-2-9) ఎవడు స్వాభిన్నముగ సర్వోత్కృష్ట పరబ్రహ్మమును సాక్షాదపరోక్షముగ ననుభవించుచున్నాడో అట్టి బ్రహ్మవిదుడు బ్రహ్మమే యగుచున్నాడు. “తరతి శోకమాత్మవితే॥” (ఛాం. 7-1-3) ఆత్మవేత్త సాంసారికదుఃఖము నతిక్రమించుచున్నాడు. “తమేవ విద్వాన్ నభిభాయమృత్యోః॥”

(అధర్వవేదము, 10-8-44) పరబ్రహ్మజ్ఞానమును సాక్షాత్తుగ బడసిన తత్త్వజ్ఞుడేమృత్యువునుగుఱించి భయపడడు. “అభయం ప్రతిష్ఠాం విందతే॥” (ఐ. ఉ. 2-8) బ్రాహ్మీస్థితిని - బ్రహ్మనిష్ఠులు బొందిన బ్రహ్మవిజ్ఞాని బ్రహ్మరూపమైన అభయమునందు ప్రతిష్ఠను బొందుచున్నాడు. అభయరూపమైన బ్రహ్మమే యగుచున్నాడని యర్థము. అని సర్వోపనిషత్ప్రధాంతము. ప్రతిపాద్యమగు బ్రహ్మమునకును ప్రతిపాదకమగు వేదాంతశాస్త్రమునకును ప్రతిపాద్య ప్రతిపాదక భావము సంబంధము. మఱియు బోధ్యుడగు అనగా బోధింపబడదగువాడగు శిష్యునకును, బోధకమగు అనగా బోధించునది యగు వేదాంతశాస్త్రమునకును బోధ్యబోధక భావము సంబంధము. సాధనచతుష్టయసంపన్నుడే యీ శాస్త్రమున కధికారి వేదాంత శాస్త్రము—బ్రహ్మవిద్యయొక్క సంబంధ ప్రయోజనము లివి యని యొలుతనే తెలిసినయెడల తీవ్రముముఠువులు బ్రహ్మవిద్యాశ్రవణ గ్రహణధారణాభ్యాసార్థము పట్టుదలతో ప్రవర్తించెదరు. “ప్రయోజనమనుద్దిశ్య నమందోపి ప్రవర్తతే॥” ప్రయోజనమును ఉద్దేశింపక మందుడైనను ప్రవర్తించుటగాదా.

అధికారి యనగా.—“సత్యం వదల ధర్మం
చర! స్వాధ్యాయస్థానప్రమదః! సత్యాన్న
ప్రమదితవ్యం! ధర్మాన్నప్రమదితవ్యం! కుశ
లాన్నప్రమదితవ్యం! భూతైస్సప్రమదితవ్యం!
స్వాధ్యాయప్రవచనాభ్యాం సప్రమదితవ్యం॥
దేవపితృకార్యభ్యాం సప్రమదితవ్యం! మాతృ
దేవోభవ! పితృదేవోభవ! ఆచార్యదేవోభవ
అతిథిర్దేవోభవ! యాన్యనవద్యాని కర్మాణి
తాని సేవితవాని! నోఽతరాణి! యాన్యస్మా
కంసుచరితాని! తాని త్వయోపాస్మాని! నోఽత
రాణి॥” (తై. ఉ. 1-11) సత్యమును పలు
కుము, ధర్మము నాచరింపుము. వేదాధ్యయ
నమునుండి ప్రమాదమును పొందకుము. అనగా
అధీత వేదమును మఱువవలదని తాత్పర్యము.
సత్యమును విడువవలదు. అసత్యము నవలం
బింపవలదు, “నసత్యాత్మరమోఽధర్మః! నాన్య
తాత్పతకం పరం॥” “సత్యముకంటె పరమ
ధర్మమును, అన్యతముకంటె పరమపాతకమును
లేవు” అని స్మృతీవచనము. ధర్మమునుండి
ప్రమాదమును పొందవలదు. (“ధర్మస్తు
తద్విధిః”=ధర్మమనగా నవశ్య మాచరింపవల
సిన శాస్త్రనిరూపిత నియమరూప వర్ణాశ్రమో
చితాచారము. దానినుండి ప్రమాదమును
పొందుట యనగా ఆచరింపక పరిత్యజించుట.)
అట్టి స్వధర్మకర్మమును తప్పక నాచరింపుము.
కుశలకర్మమునుండి ప్రమాదమును పొందవలదు
అనగా దేహోగోగ్యనిమిత్తమైన ఔషధసేవ
సేమఱవలదు, శ్రేయోర్ధ్వమైన కర్మమునుండి
ప్రమాదమును పొందవలదు. స్వాధ్యాయ
ప్రవచనములను (అధ్యయనాధ్యాపనములను)
నియమముగ నిర్వర్తింపుము. దేవపితృకార్య
ములను (యజ్ఞ యాగాది దేవతాకర్మములను
శ్రాద్ధాది పితృకర్మములను) శ్రద్ధాభిక్షులతో

జేయుము, తల్లిని దైవభావముతో పూజింపుము, తండ్రిని దైవభావముతో పూజింపుము, ఆచార్యుడనగా విద్యాప్రదాత, అతడు మాతా పితృసమానుడు, అతనిని దైవతమునిగా భావించి సేవింపుము, అతిథిని దైవముగా భావించి పూజింపుము, అనిందితములు, శిష్టాచారలక్షణములు నైన కర్మములనే నీవు ఆచరింపుము, నిందితములుకానట్టి కర్మములే నీవు సేవింపదగినవి, నింద్యములైన కర్మములను నీ వాచరింపదగదు, ఆచార్యులచేత సన్మతములైన సదాచారములే శిష్యులచేత నాచరింపదగినవి, ఆచార్యులు ఒకవేళ ప్రమాదవశమున నింద్యములగు కర్మముల నాచరించినను, ఆచార్యులు ఆచరించిన నింద్యకర్మములను నీవు మాత్ర మ్మాచరింపకుము, “ఏష ఆ దేశః = ఇది యీశ్వరాజ్ఞః,” “విహితస్యా నన్యస్థానాన్నిషిద్ధస్య చ సేవనాత్ | అనిగ్రహచ్ఛేంద్రియాణాం సరః పతనమృచ్ఛ్యతి” (పరాశర మాధవీయము,) విధివిధానోక్త కర్మముల నుల్లంఘించుట, శాస్త్రనిషేధకర్మముల నవశ్య మభినివేశముతో నాచరించుచుండుట, ఇంద్రియముల నిగ్రహింపలేకుండుట అనగా ధర్మ విరుద్ధమని తలంపక ఇచ్చవచ్చిన క్లిష్టద్రియములను ప్రవర్తింపనిచ్చుట యను నీ మూడింటి వలన పురుషుడు పతితుడగును అను నిత్యాది శాస్త్రాదేశముల శిరసావహించి, ఈ జన్మము నందుగాని, జన్మాంతరమునందుగాని నద్గుహప సదనముచేసి బ్రహ్మచర్యాది విధ్యుక్తినియ మానుసారముగా వేదవేదాంగముల నధ్యయనముజేసి, సకలవేదార్థములయొక్క సామాన్య జ్ఞానము నధిగమించి, కామ, క్రోధ, మద్య, పురస్కరముగ నిత్యనైమిత్తిక ప్రాయశ్చిత్తోపాసకకర్మముల నప్రమత్తుడై యభినివేశముతో

నిర్వర్తించుటచేత నిఖల కల్మషములు నిర్గతము
లగుటవలన నితాంత నిర్మలస్వాత్మత్వము యంతట
పరమేశ్వరానుగ్రహముచేత లభ్యమైన సాధన
చతుష్టయ సంపన్నుడే, “బ్రాహ్మణో బృహ
స్పతి సవేదయజేత రాజా రాజ సూయేన
యజేతః॥” ‘బృహస్పతి సవనము’ అను క్రతు
వునందు బ్రాహ్మణుడే అధికారి. ‘రాజసూయ
యాగము’ అను క్రతువునందు ఊత్రియుడే అధి
కారియగునట్లు, బ్రహ్మవిద్యావిచారణయందును,
స్వాత్మాపరోక్షజ్ఞానప్రాప్తియందును అర్హతగల
యధికారియగుచున్నాడు. ఈజన్మమునందుగాని,
జన్మాంతరమునందుగాని సద్గురూపదిష్టముగ
వేదాంతశ్రవణాదికమును శ్రద్ధతో నభ్యసించిన
పురుషునకు, కృషిగర్భాదులు ఏ ప్రకారముగా
యోగ్యకాలముచేత పరిపక్వములగుచున్నవో,
ఆప్రకారమే ఆత్మవిచారణయు యోగ్యకాల
ముచేత మెల్లగా పరిపక్వమగుచున్నది. అనగా
యనేకజన్మముల యంతమున అప్రతిబద్ధమైన
స్వాత్మజ్ఞాన మపరోక్షముగ సాక్షాత్కరించు
చున్నది. ఈ యర్థమునందు శ్రుతి, “గచ్ఛేను
సన్నన్వేపామవేదమహం దేవానాం జనిమాని
విశ్వా॥” (ఐ. ఉ. 2-5) వామ దేవుడను
మహర్షి పూర్వానేక జన్మాభ్యస్త వేదాంత
శ్రవణాద్యభ్యాసబలముచేత, మాతృగర్భము
నందు శయనించియున్న సమయముననే బ్రహ్మ
సాక్షాత్కారరూపమయిన స్వాత్మాపరోక్ష
జ్ఞానము గలిగినవాడాయెను. అని శ్రుతిభారతి.
అందువలన “యాన్యతోఽన్యాని జన్తాని తేషు
నూనంకృతం భవేత్॥ సత్కృత్యం పురుషేణే
హనాఽన్యథాబ్రహ్మాణిసితి॥” ఈ వర్తమాన
జన్మమునకు బూర్వము పొందబడిన అనేక
జన్మాంతరములందు బురుషునిచే సత్కర్మము
తప్పక నిర్వర్తితమై యుండవలయును. నిశ్చ

యము, లేనియెడల నీ జన్మమునందు బ్రహ్మ
నిష్ఠ - బ్రాహ్మీస్థితి - సిద్ధింపదు” అని సర్వ
వేదాంత సిద్ధాంతము.

కామ్యకర్మములనగా. — స్వగ్రాద్యభీష్ట ఫల
ములను సంపాదించు సాధనములగుచు ఫల
కాంక్షతో నాచరింపబడు వైదికములగు ఇష్టా
పూర్త కర్మములు కామ్యకర్మములు. ఇష్ట
కర్మములన జ్యోతిష్టోమాతిరాత్రపౌండరీకసోమ
యాగాది శ్రౌతకర్మములు. పూర్తకర్మము
లన వాపీకూపతటా కారామ దేవాలయాది

స్థాపనమనెడి స్మార్తకర్మములు. “జ్యోతిష్టో
మేనస్వగ్రాద్యోమోయజేత” స్వగ్రాధిలాషిజ్యోతి
ష్టోమసవనమును జేయవలయునని శాస్త్రము.
“కామ్యకర్మాణి కుర్వాణైః కామ్యకర్మాను
రూపతః॥ జనిత్యైవోపభోక్తవ్యం భూయః
కామ్యఫలం నరైః॥” (స. వే. సి. సా. సం.)
కామ్యకర్మానుష్ఠాన తత్పురులు తత్తదనరూప
మైన జన్మములను పునః పునః పొందుచునే
యుండి యా కామ్యకర్మాచరణమునం దపే
క్షించిన కామ్యఫలమునే మఱల ననుభవించి
తీరవలెను, “ఉపాసతే పురుషం యేహ్య
కామాస్తే శుక్రమేత దతివర్తంతి ధీరాః॥
కామాన్ యః కామయతే మన్యమానః
సకామాభిర్జాయతే తత్ర తత్ర॥” ఎవరు నిష్కా
ములై పరమపురుషుని ఉపాసన జేయుచున్నారో
అట్టి ధీరులే బ్రహ్మనిష్ఠను బొందుచున్నారు.
సంసారమును తరించుచున్నారు. ఇక నెవరు
విషయభోగముల నభిలషించుచు కామ్యకర్మాను
ష్ఠాన తత్పురులగుచున్నారో వారు ఆయా కోరి
కలచేత నాయాచోట్ల జననమొందెదరని ప్రసి
ద్ధముగ శ్రుతివచనము, “అంధతమఃప్రవిశన్తియే
ఽవిద్యాముపాసతే॥” (ఈశా. 9) ఆత్మజ్ఞాన
మునకు అవరోధమైనవియు, రాగ ద్వేషాదులను

అహంకార మమకారములను అభివృద్ధిజేయు నవియు నందుమూలమున జనన మరణ లక్షణ సంసారసేతువైన అవిద్యాస్వరూపమైనవియు నగు కామ్యకర్మములను ప్రధానముగ నెవ రనుష్ఠించుచుందురో, విషయసుఖాభిలాషులగు నట్టి అజ్ఞులు, శాస్త్రమువలనగాని సద్గురువు వలనగాని మఱింప గట్టసాధ్యమైన యీ సంసారమునం దెడతెగని గమనాగమనములను గలిగియుండెదరు. “అన్యోఽసావన్యోఽహమ స్తీతి| ససవేదయథాపశు రేవచదేవానాంపశుః||” (బృ. ఉ. 1-4-10) ద్వైతమును మనస్సు నందు గ్రహించి బ్రహ్మ భేదబుద్ధితో జ్ఞేయ భేద్యములను ఆత్మ (తన) కంటె నన్యములుగ దలంచుచు, కామ్యకర్మములే కైవల్యప్రదము లనియు నింతకంటె మోక్షసాధనము లేదనియు నిశ్చయించి కామ్యకర్మములను ముఖ్యముగ నాచరించుచు స్వాత్మవిచారణ మెంతమాత్ర మెఱుంగని అజ్ఞుడు జ్ఞానవిహీనమైన పశువు మనుష్యున కుపకరించు విధమున దేవతలకు పశువురీతి నుపకరించును కనుక దేవతలకు పశువే యగుచున్నాడు. “ఇష్టాపూర్తం మన్య మానావరిష్టం నాన్యచ్ఛ్రేయో వేదయంతే ప్రమూఢాః | నాకన్య పృష్ఠేతే సుకృతే ౭ను భూత్వేమం లోకం హీనతరం వావిశన్తి||” (ముం. ఉ. 1-2-10) భార్యాపుత్ర పశుధన తేత్రాదులయం దత్యంత వ్యామోహముచేత ప్రమత్తులగు మూఢులు, ఇష్టాపూర్త కర్మముల నాచరించుటయే మిక్కిలి ప్రధానమైన పరమ పురుషార్థ సాధనముగా భావించుచుందురు. కాని యింతకంటె భిన్నమైనది ఆత్మజ్ఞాన మను నది పరమపురుషార్థప్రాప్తికి ప్రత్యక్షసాధన మున్నదనియైనను వారెఱుంగజాలరు. అటువంటి జ్ఞానులు, సుకృతభోగాయతనమైన స్వర్గోపరి

స్థానమునందు పుణ్యకర్మఫలము ననుభవించి యైన యంతట మనుష్యలోకమునుగాని, ఇంత కంటె హీనతరమైన తిర్యక్సౌరకాదిలక్ష్య మైన లోకమునుగాని శేషకర్మానుగుణముగ నవశముగా పొందుచున్నారు. కనుక “తత్కర్మ యన్నబంధాయ సావిద్యాయా విముక్తయే| ఆయాసాయాపరంకర్మ విద్యాఽన్యాశిల్ప నైపుణీ||” (విష్ణుపురాణం.) ఏకర్మము బంధకరముకానిదై యున్నదో ఆకర్మమును ; ఏవిద్య కర్మజన్మసంసారబంధవిముక్తిప్రదమైనదై యున్నదో ఆవిద్యయు, ‘కర్మము’ను ‘విద్యయు’ నగును. అన్యములైన కర్మములును - విద్యలు (చతుష్టయాది విద్యలు) ను, ఆయాసమున కును - శిల్పనైపుణ్యమునకును కారణభూతము లగును గాని సహజానంద సాధకములు గానేరవు.

నిషిద్ధకర్మములనగా. — నరకాద్యనిష్ట ఫల ములను సంభవింపజేయు బ్రహ్మహత్యాది పంచమహాపాతకాదులు. “బ్రహ్మహత్యా సురాపానం స్తేయం గుర్వంగనాగమః| మహంతి పాతకాన్యాహు సంసర్గశ్చాపితైస్సహ||” (మను. 11-54) బ్రహ్మహత్య-సురాపానము-స్వర్గస్తేయము - గురుతల్పగమనము - అను నీ చతుర్విధ మహాపాతకములను చేసినవారితోడి సంసర్గమునను నీయెదుకర్మములు పంచమహా పాతకములు. “స్తేనో హిరణ్యస్య సురాం పిబంశ్చ గురోస్తల్పమావసన్ బ్రహ్మహంచ ఏతే పతంతి చత్వారః పంచమశ్చాచరం స్తైరితి||” (ఛాం. ఉ. 5-10-9) స్వర్గస్తేయ-సురాపాన-గురుతల్పగమనము - బ్రాహ్మణహంత - ఈ నలు వుర సహవాసి యను నీ యేవురును పంచమహా పాతకులు అని శ్రుతి. ఇటువంటి పంచమహా పాతకాది నిషిద్ధకర్మాచరణమువలన “క్రిమి

కీటాది రూపేణ జనిత్వా తు నిషిద్ధకృత్ ।
నిషిద్ధఫలభోగీన్యా దదోఽఘో నరకంప్రవేశేత్ ॥”
(స. పే. సి. సా. సం.) నిషిద్ధకర్తాచరణ
తత్పురుషు క్రిమికీటాది జన్మములను పొంది
నిషిద్ధకర్మఫలభోక్తయగును. అతనిపైమైన నర
కము నధిగమించును.

“అవిద్యాయాం బహుధా వర్తమానావయం
కృతార్థా ఇత్యభిమన్యంతి బాలాః । యత్క-
ర్మిణో నప్రవేదయంతి రాగాత్తే నాతురాః
క్షీణబోకాశ్వ్యవంతే ॥” (ముం. ఉ. 1-2-9)
మాయామయమైన జగమున మునిగి మనోరథ
ముల నిరోధింపజాలక, అవిద్యయందు బహు
ప్రకారముల బ్రవర్తించుచు, కామ్యనిషిద్ధ
కర్మముల నాశ్రయించి యొక్కొక్క కోరిక
యీడేరగనే మేము కృతార్థులమైతిమని భావిం
చుచుండు అజ్ఞానలోకము కామ్యనిషిద్ధకర్మా
చరణమువలన గలిగెడి ఫలమునందలి యను
రాగమువలన తత్త్వజ్ఞానమును తెలిసికొనజాల
కున్నారట. ఆ హేతువుచేత నిజకర్మానుగుణ
ముగ నూర్ధ్వభోలోకముల నెడతెగక పరిభ్ర-
మించుచునే యుందురు కాని ముక్తులు గానే
రరు అని సమస్తశాస్త్రసిద్ధాంతము.

నిత్యకర్మములనగా.—సద్గురు శాస్త్రోక్త
మార్గము ననుసరించి ఫలాభిసంధిరహితముగా
నిత్యము నిర్వర్తింపక పరిత్యజించుటవలన
ప్రత్యవాయమున గలుగజేయునవియగు స్నాన
సంధ్యావందనాది కర్మములు. “స్నానం సంధ్యా
జపో హోమః స్వాధ్యాయో దేవతార్చనమ్ ।
ఆతిథ్యం వైశ్వదేవం చ షట్కర్మాణి దినే
దినే ॥” (పరాశరస్మృతి.) స్నానము-సంధ్యా
వందనము - జపము - హోమము (నిత్యోపాస-
నము) - స్వాధ్యాయము - దేవతార్చనము -
ఆతిథ్యము - వైశ్వదేవము నను నివి ప్రతి

దినము విడువక నడువవలసిన నిత్యకర్మములు.
వేదవిధాయకములైన ఈ నిత్యకర్మముల అనా-
చరణమువలన గలుగు హాని ప్రత్యవాయ మన
బడును. “అకృత్యా వైదికం నిత్యం ప్రత్య
వాయా భవేన్నరః ॥” వేదవిహిత నిత్యకర్మ
ములను ప్రత్యహము నాచరింపక పరిత్యజించిన
యెడల మనుష్యుడు ప్రత్యవాయ యగుచున్నా-
డ”ని శ్రుతి. నిత్యకర్మములలో ప్రథమాచర-
ణీయము స్నానము. స్నానము పంచప్రకార
ములుగ శాస్త్రమునందు చెప్పబడినది. అదె-
ట్లనగా.—“స్నానాని పంచపుణ్యాని కీర్తితాని
మనీషిభిః । ఆగ్నేయం వారుణం బ్రాహ్మం
వాయవ్యం దివ్యమేవ చ ॥ ఆగ్నేయం భస్మనా
స్నాన మవగాహం తు వారుణం అపోహిష్ఠేతి
చ బ్రాహ్మం వాయవ్యం గోరజస్సప్తప్రమ్ ।
యత్తుసా తపవర్షేణ స్నానం తద్దివ్యముచ్యతే ॥”
“ఇతిపరాశరమునయః ॥” 1. ఆగ్నేయము,
2. వారుణము, 3. బ్రాహ్మము, 4. వాయ-
వ్యము, 5. దివ్యము నని స్నాన మయిదు
విధములు. ఇందు 1. ఆగ్నేయస్నాన మన
శిరసాది పాదముల పర్యంతము శరీరమంతట
భస్మమును సముద్ధూళించుకొనుట (విభూతిధార-
ణము) ఆగ్నేయస్నాన మనబడును. 2. వారుణ
స్నానమన ఆసాదమస్తకము నీటిలో మునిగి
చేయు స్నానము వారుణస్నాన మనబడును.
3. బ్రాహ్మస్నానమన నిర్మలమైన జలమును
బ్రహ్మముఖ్యాఖ్యమంత్రముచే నభిమంత్రించి
యా పవిత్రోదకమును స్పృశించి ‘అపోహిష్ఠే’
త్యాది మంత్రములతో శిరమున జల్లుకొనుట
బ్రాహ్మస్నాన మనబడును. (‘బ్రహ్మముఖ’
మంత్ర మనగా—“ఓంకార పూర్వికాస్తిస్రా-
మహావ్యాపృతయోఽవ్యయాః । త్రిపదాచైవ
సావిత్రి (గాయత్రీ) విజ్ఞేయం బ్రహ్మణో

ముఖమ్॥” ఇతిమనుః 2-81) 4. వాయవ్య
స్నానమన గోవుయొక్క పాదములను
స్పృశించి ఆ గోష్పాదరజమును శిరమున ధరిం-
చుట వాయవ్యస్నాన మనబడును. “గవాంరజ
ఖుగోద్ధాతం శిరసాయస్తు ధారయేత్। సర్వ
తీర్థ జలేస్నాతః సర్వపాపైః ప్రముచ్యతే॥”
(పద్మపురాణము, సృష్టిఖండము. 4 అ.) గోఖు
రస్థరజమును శిరమున ధరించిన పురుషుడు
పరమపవిత్రమైన సమస్త పుణ్యతీర్థములయం-
దును స్నానముచేసినవాడే యగును, సమస్త
పాపవిముక్తియు సమకూడును అని పురాణ
వచనము. 5. దివ్యస్నానమన ఎండ కాయ
చుండగా గురియుచున్న వర్షమునందు జేయ
బడునట్టి స్నానము దివ్యస్నాన మనబడును.
“స్నాన పూర్వాః క్రియా శ్శుద్ధాః సర్వాస్సిద్ధి
ప్రయాంతి చ। తస్మాత్స్నానం పురామర్యా
దేష్వేకందేహశక్తితః॥” స్నానపూర్వకముగ
ననుష్ఠింపబడినవైన పక్షముననే సర్వవైదిక
కర్మములును పవిత్రవంతములగుచు సాఫల్యము
లగును. అందువలన శరీరాగోగ్యము ననుస-
రించియే వీనియం దేదియైన నొకస్నానము
నాచరించిన తరువాతనే స్వధర్మకర్మానుష్ఠాన
మున కుపక్రమింపవలయును. “అస్నాత్వా
నాచరేత్ త్కర్మ జప జోమాది కించన। లాలా
స్వేద సమాక్షిర్ణ శ్శయనాదుత్థితః పుమాన్।
అత్యంత మలినః కాఢో నవచ్ఛిద్ర సమన్వితః।
స్రవత్యేవ దివారాత్రం ప్రాతస్నానం విశో-
ధనం। ప్రాతస్నానం ప్రశంసంతి దృష్టా దృష్ట
ఫలం హితత్। సర్వమర్హతి శుద్ధాత్మా ప్రాత
స్నాన్యా జపాదికం। స్నాత్వాఽధికారీభవతి
దైవే పిత్రే చ కర్మణి॥” “ఇతిదక్షః॥” సంధ్యా
వందన జప జోమాది స్వధర్మకర్మము నెన్న-
డును అస్నాతుడై యెంతమాత్రము నాచరింప

దగదు. ప్రాతఃకాలమున పడకనుండి లేచిన
పురుషుడు చొంగ చెమటతో సంక్షిప్తశరీరుడై
యుండును. శరీర మత్యంత మలినమైనది.
తొమ్మిది ద్వారములు గలది. రాత్రిందివములు
దుర్గంధమును స్రవించుచునే యుండును. అట్టి
శరీరమును పరిశుద్ధిచేయుటయే ప్రాతస్నానము.
ఆ ప్రాతస్నానము దృష్టాదృష్ట ఫలమనియె
ప్రశంసించెదరు. ప్రాతస్నానము పరిశుద్ధాత్మ
డగును గాన జపాదికము సర్వము అనుష్ఠాన
యోగ్యమగుచున్నది. ప్రాతస్నానముడయ్యె
సకలదైవ పైతృకాది కర్మములయందును అధి-
కారి యగుచున్నాడు. “అస్నాతస్తు పుమా
న్నాన్తో జపాగ్ని హవనాదిషు। ప్రాతస్నానం
తదర్హంతే నిత్యస్నానం ప్రకీర్తితం॥” “ఇతి
శంఖః॥” అస్నాతుడగు పురుషుడు జపాగ్ని
హవనాదుల నాచరించుట కర్హుడుకాడు.
కావున అపేక్షిత శుచిత్వ సంపాదనార్థమును,
సంధ్యావందనాది సకలవైదిక కర్మానుష్ఠాన
మునం దర్హితోఽకను శుద్ధిసంపాదకమైన
ప్రాతస్నానము ముఖ్యముగ నిత్యమాచర-
ణీయము. ఇట్లు సంధ్యావందనాది సకలశ్రౌత
స్తార్త కర్మానుష్ఠానమునకు బూర్వమే స్నాన
మవశ్యముగ నాచరింపవలయునని సర్వశ్రుతి
స్మృతులును విధించుచున్నవి కనుక నిత్యకర్మ
ములయందు స్నానము మొదట విధింపబడి
నిత్యకర్మమగుచున్నది. అట్లుగుట సమస్త
విధ్యుక్త కర్మానుష్ఠానమునకు నాదియందే
స్నానమును ముఖ్యముగ నాచరించి యనంత
రము సంధ్యావందనాదికము నిర్వరింప
వలయును.

స్నానానంతరము ముఖ్యముగ సంధ్యావంద-
నమును ముం దాచరింపవలయును. “సంధ్యా
హీనోఽశుచిర్నిత్య మనర్హ స్సర్వకర్మసు।

యదన్య త్కుదతే కర్మ న తస్యఫలభాగ్భవేత్॥” “ఇతిదక్ష॥” సంధ్యావందనము నెఱుంగనివాడును, ఎఱిగియుండియు నాచరింపని వాడును నిత్య మశుచియై యగుచు సర్వశ్రౌత స్తార్తకర్మములయందును అనర్హుడగును. సంధ్యావందనము విగాగా వైదికములగు నేయితర కర్మముల నాచరించినను ఆకర్మఫలభోక్త కాజాలడు. “సంధ్యాతిక్రమణం యస్య సప్తరాత్ర మవిచ్యుతం ఉన్మత్తదోషయతోవాపునస్సంస్కారమర్హతి॥” “ఇతిశౌనకః॥” సప్తరాత్రము లవిచ్ఛిన్నముగ సంధ్యావందనాతిక్రమణమును ఏ ద్వీజుడు చేయునో అట్టి ద్వీజుడున్మాదదోషయక్తుడైనను వానికి మఱిల నుపనయనసంస్కారము జేయవలసినదే. “సంధ్యా మిష్టిం చ హోమం చ యావజ్జీవం సమాచరేత్ । నత్యజేత్ సూతకే వాపి త్యజన్ గచ్ఛత్యధోగతిమ్॥” “ఇతిమాధవీయే॥” సంధ్యావందనము - ఇష్టి - హోమమును యావజ్జీవము నాచరించుచునే యుండవలయును. సూతక దివసములయందుగూడ నుజ్జగించక (విడువక) సమాచరించవలసినదే. ఎన్నడును మానగూడదు. నిత్యము నాచరింపక పరిత్యజించిన యెడల నధోగతుల నధిగమించును. “సంధ్యాత్రయం తు కర్తవ్యం ద్వితీనాత్మవిదా సదేతి అత్రిః॥” ఆత్మవిదుడైన ద్వీజునిచేతంగూడ సంధ్యాత్రయము నిత్యము కర్తవ్యమే. “అహరిహ సంధ్యా ముసాసీత॥” యావజ్జీవితము ప్రతిదినమున త్రికాలములయందును ప్రమాదమును పొందక సంధ్యావందన మవశ్యకర్తవ్యమని వేదానుశాసనము, ఇట్లు సంధ్యావందనాతి


క్రమణంబున ప్రత్యవాయ బాహుళ్యశ్రవణము వలన సంధ్యావందనము నిత్యకర్మమగుట సిద్ధము.

“బ్రాహ్మణేన నిష్కారణో ధర్మః షడంగో వేనో అధ్యేతయో జ్ఞేయశ్చ॥” (కృ. య. వే.) సాంగ వేదాధ్యయనము తదర్థగ్రహణమును ద్వీజునిచేత నవశ్యముగ నిర్వర్తింపబడవలసిన నిష్కారణధర్మమని కృష్ణయజుర్వేద మైత్రా యణి శాఖయందు విధింపబడినది. “వేదాక్షరాణి యావంతి పఠితాని ద్వీజోత్తమైః । తావంతి హరినామాని క్షీరితాని నసంశయః॥” (ఋ. వే. భా.) “ద్వీజోత్తములచేత నెన్ని వేదాక్షరము లధీతములగుచుండునో అన్ని యావృత్తులు శ్రీహరినామము క్షీరింపబడినది యగుచుండును. సంశయములేదు” అని శ్రీవిద్యారణ్య ఋగ్వేద భాష్యవచనము. ‘శ్రీహరి’ యన “సహేతుకం సంసారం హరితీతిహరిః” = కారణమైన యజ్ఞానముతో సహా కార్యమైన సంసారమును హరించు జ్ఞానాత్మక పరమాత్మ. “సత్యం జ్ఞాన మనంతం బ్రహ్మ॥” (తై. ఉ. 2-1) బ్రహ్మము సత్యస్వరూపము జ్ఞానస్వరూపము అనంత స్వరూపము నని శ్రుతి. “అధీత మపియో వేదం విముంచతి నరాధమః । భూణహానత్ర విజ్ఞేయోవియోని మధిగచ్ఛతి॥” (శిక్ష.) వేదము నధ్యయనముజేసియు, స్వాధ్యాయ ప్రపచనములను నియమముగా నిత్యము నిర్వర్తింపక అధీత వేదమును పరిత్యజించిన ద్వీజాధముడు భూణహత్యాపాతకుడని తెలియవలయును. వాడు భావిభవమున పక్షియై ప్రభవించును. (సశేషము)



శ్రీ రామకృష్ణ జన్మదినోత్సవము తిథిపూజ బుధవారము 27-2-1952
మఠమున బహిరంగోత్సవము ఆదివారము 2-3-1952

సురజ్ మల్స్



313, ఎస్.ప్లస్ నేడ్, మద్రాసు.

8—(S—8)

లాల్జి గోధు & కంపెనీవారి



మార్కు గమనించి
కొనుడు
మోస పోకుడు

లాల్జి గోధు అండ్ కో
సౌకార్యపాత్ర, పుణ్యదర్శన

(L G 8-8)

శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరమగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

432 పుటలు పండిత పామర రంజకమైన వైలి. ఆంధ్రమగు 6-వ కూర్పు రూ. 3-0-0

శ్రీ శారదాదేవి చరిత్ర

256 పుటలు ఇంటింటును ఉండదగిన దివ్యగ్రంథము. ముద్దులూలుకు రెండవ కూర్పు వెల రూ. 1-12-0

శ్రీ నాగమహాశయుని జీవిత చరిత్ర

186 పుటలు (ఆదిర్భప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు	...	2	8	0	గుహాపదేశములు	...	0	8	0
ప్రబోధరత్నాకరము	...	2	4	0	నానంస్కరణ యుద్ధవిధానము	...	0	6	0
రాజయోగము	...	2	4	0	నా గురుదేవుడు	...	0	6	0
కర్మయోగము	...	1	8	0	శ్రీ పరమహంస జీవిత సంగ్రహము	...	0	4	0
భక్తియోగము	...	1	4	0	నవీన భారతదేశము	...	0	4	0
వివేకానందలేఖావళి (మొదటి భాగము)	1	8	0		ముక్తిమార్గము	...	0	3	0
వివేకానందలేఖావళి (రెండవ భాగము)	1	8	0		సర్వం విష్ణుమయం జగత్ (తెలుగు)	...	0	3	0
అనుష్ఠాన వేదాంతము	...	1	4	0	శ్రీ రామనామ సంక్షిప్తము	...	0	1	0
వివేక నూర్మోదయము	...	1	0	0	యతిగీతము (పద్యకావ్యము)	...	0	1	0
శ్రీ పరమహంస నీతికథారత్నములు	0	12	0		నా మతము	0	0	6	డజను 0 5 0
భక్తిమార్గము	...	0	8	0	సింహ గర్జన	0	0	6	డజను 0 5 0
పీకాగో నగరోపన్యాసములు	...	0	8	0					

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విషయము (తమిళము)

అను మాస పత్రికలును మాయొద్ద దొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మన్నగువారి ఛాయాచిత్రములును మాయొద్ద దొరకును

ఇట్లు ప్రాయోదు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ బుద్ధిజానందస్వామి; శ్రీ వెదురుమూడి వేంకటకృష్ణరావు
శ్రీ కే. ఎస్. ఎస్. రాజన్ గారిచే 3 అగ్నివీటరు ప్రెస్ లిమిటెడ్ (జి. టి. మద్రాసు) న ముద్రింపబడి,
శ్రీ శుద్ధిసత్త్వంనంద స్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-2-52.

